

# रानवळख

- दिनेश य. मणेरकार



# रानवळख

(बालसाहित्य मालिका)

१० ते १५ वर्सा पिरायेच्या भुरग्यां खातीर

दिनेश रा. मणेरकार

संजना पब्लिकेशन्स

सांगे - गोंय

---

Ranvallakh  
collection of articles on wild life  
( Children's Literature Series)  
by Dinesh R. Manerkar

रानवल्लख  
रानवटी जिणेचेर लेख  
(बालसाहित्य मालिका)

© संध्या दि. मणेरकार

उजवाडावपी:  
संजना पब्लिकेशन्स  
श्री मंगेश लक्ष्मी निवास  
39, दत्तवाडी, सांगें-गोंय  
फोन : 9552551425  
email: sanjanapublications@yahoo.in

प्रकाशन क्रमांक: 12  
पयली उजवाडावणी: 2012

अक्षर जुळणी :  
अर्चना-अशोक

प्रिंटर्स  
बांदेकर ऑफसेट  
कुडचडें - गोंय  
फोन : 0832-2650034

मोल: रु. 250



बाय प्रियंका प्रकाश सडेकार,  
आयुश्यांतलो पयलो हुमरो हुपतनाच  
तुवें हें जग सोडलें.  
तुजें तें उमेदीन भरिल्लें भुरगेंपण  
अजून दोळ्यांर आसा.  
तुजे यादीक ही म्हजी शब्दांजली.

- दिनेशकाका



# मांडावळ

1. रान	06	22. रानदुकर	78
2. वाग	09	23. कोलो	81
3. बिबटो वाग	16	24. हती	84
4. चितो	19	25. थेरयो (खवळांचें माजर)	87
5. माकड	23	26. स्फेनोडोन	91
6. तरस वा योवल	28	27. झोब्रा	94
7. हरणांच्यो जाती	31	28. जिराफ	97
8. पिसय	34	29. गवो रेडो	100
9. चिंकारा	37	30. रानकुत्रो/ कोलसुणो	103
10. मेरु	40	31. जनावरां आनी	
11. चितळ	43	तांचीं पावला	107
12. काळवीट	46	32. जनावरांच्यो संवयो	
13. प्रोंगहोर्न	49	आनी अभ्यास	109
14. रेनडियर	52	33. रानांतलें आवयपण	111
15. हरणांची शिकार पद्दत	55	34. रानवळख सोंपयतना	113
16. शींव	58	35. उतरावळ	115
17. वांस्वेल	63	36. रानां संबंदी म्हायती	
18. गेंडो	66	खातीर वेबसायटी	118
19. मुंगूस	70	37. अदीक म्हायती	
20. रडी मुंगूस	72	खातीर पुस्तकां	119
21. साल	75	38. संपर्का खातीर पत्ते	121





## रान

पृथ्वी वेलें विश्व हें अजापांनी भरलां. तातूंतलेंच एक अजाप म्हणल्यार रानां. खंयच्याय जाग्यार रान जें जालां ताची उत्पत्ती वा ताची वाड थंयच कित्याक हो एक संशोधनाचो विशय. पृथ्वीचेर जशीं रानां आसात तशीं वाळवंटांय आसात, उदकय आसा, शेतोड आसा, तळप आसा. हाची वांटणी वा हाची वेंचणी वा हाची आंखणी ज्या कोणें केली तो खरोच एक सामर्थ्यवान चित्रकार. वसुंधरेची ही देण फकत एके पृथ्वीक मेळ्ळ्या. ही देण चंद्राक मेळूंक ना, ही देण मंगळाक मेळूंक ना. ही देण आनी खंयच्याय गिन्याक मेळ्ळ्या हें अजून तरी सिद्ध जावंक ना.

पृथ्वी वेलीं रानां हीं प्रत्येक वाठारा कणकणीं थंयच्या तापमाना प्रमाण, सैमीक वातावरणा प्रमाण आनी जमनीचे सुपिकताये प्रमाण वाडल्यांत. हाका लागून प्रत्येक रानाचो'रंग वेगळो, सभाव वेगळो, आवाठय वेगळो आनी ताची संपतय वेगळी. मुळांतच रानांतली जमीन सुपीक आसता. ताका उदकाची भरपूर पुरवण आसता. हे जमनींत तरातरांच्या मिनाचे सांठे आसतात. हाकाच लागून जायत घडये हांगाचीं झाडां पेडां घसघशीत वाडटात. रानांतल्या रुखांची, झाडांची, झुडपांची आनी तणांची एक सांखळ आसता. ही सांखळ जर खंयीय तुटली जाल्यार ताचो परिणाम ताका संबंदीत

आशिल्ल्या झाडांचेर जाता.

जशी झाडांची सांखळ आसता तशी थंय जल्माक आयिल्ल्या जनावरांचीय एक सांखळ आसता. हे सांखळेंतलीं खंयचींय जनावरां जर सोंपलीं जाल्यार तांचेर अवलंबून आशिल्लें जनावर तें रान सोडून वता.

देखीक वाग. वागाक आपल्या सांगाताक माकड जाय आसता, हरणां जाय आसतात, तरसां/ येवलां जाय आसतात, कोले जाय आसतात आनी त्याच वांगडा ताका ताचें रानय बरें अटगें जाय आसता. ताका विसव घेवपाक, ताका लिपपाक, ताका हुस्के विरयत रावपाक, मनीस नांवाच्या प्राण्याचो त्रास चुकोवपाक तो कोण्याच्यो आळी पसंत करता. गच्च झुडपां ताका आवडटात. उबाळाच्या दिसांनी थंड उदकांत लोडेवपाक ताका ल्हान ल्हान व्हाळ आवडटात. आपलीं नाखटां पाजून घेवपाक ताका थारावीक झाडां जाय पडटात आनी वत खावपाक मेकळे जागेय जाय पडटात.

प्रत्येक जनावराक ताच्या सभावा प्रमाण रानांत ह्यो सुखसोयी जाय पडटात. जो वाठार तांकां हें दिवपाक शकता ताकाच रान म्हणूं येता. निखटीं सायलाचीं झाडां लायलीं वा निलगिरीचीं झाडां लायलीं वा खबराचीं झाडां लायलीं वा माट्टीचीं झाडां लायलीं म्हणून तें रान जायना. तें 'प्लान्टेशन' आसता.

रान हो सैमाचो आविश्कार. रान ही सैमाची निर्मणी. रान हें सैमाचें काव्य. रान हें सैमान निर्माण केल्लें, स्वताच्या रंगांनी पितारिल्लें एक सुंदर मनभुलावणें सपन.

मनशाक अशा रानाची निर्मणी करप शक्य ना. आजवेर जगार खंयच्याच मनशाक रान निर्माण करप शक्य जावंक ना. आनी घडये तें जावचेंय ना.

देखून रानां सांबाळात, रानां वांचयात, रानां वाचूंक शिकात, रानां जगोवंक शिकात.

\*\*\*







## वाग

वाग रानसंपर्देतलो म्हत्वाचो प्राणी. रानाचेर आनी रानवटी जनावरांचेर संशोधन करपी, अभ्यास करपी लोक वागाक खूब म्हत्व दितात. ते म्हणटात वागाच्या रानांतल्या अस्तित्वान रानाक रानपण येता. वागाच्या अस्तित्वांत रानांतल्या हेर जनावरांचें अस्तित्व गुंथिल्लें आसा अशें मानतात. म्हणूनच इश्टांनो रानांतलो वाग जर जगलो, जिवो उरलो तर आमचीं रानां जिवीं उरतलीं. अशें हे तज्ञ सांगतात. हीं सांखळ कशी गुंथत वता हें मागीर पळोवया. हांवें हांगा ज्या वागाचो उल्लेख केला तो पट्ट्यांचो वाग.

ह्या वागाचो आवाज वा डरकाळी जबरदस्त आसता. ताणें डरकाळी फोडली जाल्यार अख्खें रान आंग काडटा. माकड उडक्यो मारीत झाडांचे तेंगशेर अश्या खांदयांचेर वचून बसतात जंय वाग पावपाक शकना. हरणां कान उबे करून वागाची सुलूस घेतात आनी पयस पळून वतात. सुकणीं पसून आपलो वेगळो आवाज काडून रानाक सादूर करतात. घडये म्हणटात आसतलीं ‘जागते रहो. जंगल का राजा आ रहा है!’

हय! ह्या वागाचो दरारोच तसो. वचक तसो आनी ताची शक्तूय तशी. ताच्या आंगांत जबरदस्त ताकद आसता. तोंडांतले ताचे सुळे, ताच्या जबड्याची चाबपाची शक्त, ताच्या फुडल्या दोनूय पंजांचीं नाखटां आनी त्या पंज्यांच्या दावखुलांची ताकद वा शक्त जबरदस्त आसता. तुमी जाणांत? वागान मनशाच्या तोंडार एक नाखटां फुलयल्लें दावखूल मारत जाल्यार मनशाची तकली माने पसून तुटून वता. ताच्या



दावखुला मुखार तरसाद पसून कांयच न्हय.

इश्टांनो, वाग हो रानाचो राजा. तो जसो शक्तिमान तसो युक्तिमानय बी. वाग जेन्ना खंयच्याय जनावराचेर घुरी घालता तेन्ना ताणें त्या जनावराचो बरोच अभ्यास केल्लो आसता. शिकारेचे फाटल्यान धांवपांत वाग आपली शक्त वगडायना. तो आपली शक्त सदांच राखून दवरता. उण्यांत उणी शक्त वापरून पूण चड युक्त वापरून वाग आपलें सावज मारता.

वाग ज्या जनावराचेर हल्लो करता त्या जनावराचे मानेक मुळाचे वटेन तो घांस मारून रावता. वागाच्या तोंडांत तीस दांत आसतात. तातूंत चार भक्कम सुळे आसतात. हे सुळे भायर जितले दिसतात ताच्या तीन पटींनी ते भितर आसतात. वागाक दांत आनी जीब हांचे मदीं सैमान एक 'गॅप' वा मेकळो जागो दिला. ताका लागून वाग जेन्ना सावजाक घांस मारता वा गोमटी धरता तेन्ना ह्या गॅपांत ताची मान उरता.

ह्या वेळार वाग ताचे मानेचेर बेश्टोच दाब हाडटा आनी ताका लागून जनावर घुस्मटून मरता. एकदां हें जनावर मेलें कीं मागीर तो बसून ताका खाता. हाका लागून वागान जरी सावज मारलें जाल्यार ताका रगताचो मागमूस आसना. जनावरांचे मानेक मुळा सावन घांस मारतकच ताच्या मेंदवाक रगताची पुरवण जायना. तेच बराबर स्वासूय बंद जाता.

ताका लागून जनावर बेशुध्द जाता आनी ताची प्रतिकार शक्त थंड पडटा. वाग फकत तण खावपी हरणाकच धरता वा खाता अशें न्हय. तो गव्या रेड्याचेर आनी रानडुकराचेर सहज घुरी घालूंक शकता. पूण ह्या जनावराक तो उडी मारून धरता आनी ताका घुस्मटावन मारता. मागीर तांकां तो ओडून आपल्याक सुरक्षीत दिसता अश्या जाग्यार व्हरता आनी खावपाक बसता.

वाग जंगलांत कोणाक भियेना. वागाक रानांत मारपी वा वागाक आपलें खाद्य मानपी एकय जनावर संवसारांत आज मेरेन ना. देखून वाग हो रानाचो राजा. ताचें

वलप बिनधास्त, ताचें भोंवप भिरांती विणें, ताचें शिकार करप झेतार. तो झेतान रानांत भोंवतलो, जाय थंय बसतलो, जाय तेन्ना उठलो. ताचो तो रान मिरोवपाचो झेत वेगळोच. ताका तुळा ना.

वागाच्या फुडल्या पांयाक जीं नाखटां आसतात तीं बरींच लवचीक आसतात. गरज पडटा तेन्ना खंजीर कशीं तीं भायर सरतात. सादारणपणान माजराच्या दावखुलांतल्या नाखटां भशेन. पूण वागाच्या नाखटांक गन्या भशेन मांडणी आसता. नुस्तें धरपाचे गरे जशे नुस्त्याच्या तोंडांत फारवतात तशीं वागाचीं नाखटां ताच्या सावजाच्या आंगांत फारवतात. ताका लागून वागान एकदां जनावराक धरलें जाल्यार ताका सुटून वचप शक्य जायना.

सावज जर तशेंच शक्तिमान आसत आनी वागाची पकड जर सारकी पडिल्ली नासत जाल्यार वागाचें नाखूट ताच्या मांसांत मोडपाक शकता. पूण अशी गजाल घडप सामकी क्वचीत. वागाची घांस मारपाची शक्त म्हणल्यार ज़बड्याची शक्त मात जबरदस्त आसता. मांस खातना जनावराचें केदेंय व्हडलें हाड तो आपल्या दांतांनी फोडटा. त्या हाडांतलो 'बोनमेरो' मोटे आवडीन खाता.

पूण होच वाग जेन्ना हरणाची गोमटी आपल्या ज़बड्यांत धरता तेन्ना ताची तकली एका घांसांत धडा वेगळी करपाची शक्त आसून लेगीत तो तशें केन्नाच करना. ताचे मुखावेले सुळे मेंदवाक रगत पावोवपी शिरो तोडटात. आनी ज़बड्याचो थोडोसो दाब गळो अंदिता, जाका लागून सावज घुसमट्टा. अशें तो कित्याक करता हाची जाण म्हाका अजून मेळूंक ना. घडये जनावराच्या आंगांतलें रगत व्हांवन गेलें जाल्यार ताचें मांस उणें रुचीक लागता आनी कुडींतच तें गोठेता तेन्ना तें चड बरें लागता आसुंये असो म्हजो मनीसधर्माक अणसरून केल्लो तर्क. खरें फट वागच जाणा.

वाग हो वातावरणा कडेन जुळोवन घेवपी प्राणी. सैमान ताका ती देणगीच दिल्या. भोंवतणीं जशें वातावरण आसा ते प्रमाण तो आपल्यो संवयो बदलता आनी आपलें राहणिमानय बदलता.

वाग हो तसो मूळ भारतीय प्राणी न्हय. वागाचें मूळ जल्मस्थान सायबेरिया. सायबेरिया हो बर्फाळ प्रदेश. थंय अजूनय वाग मेळटात. तांकां सायबेरियन वाग म्हणटात. हो सायबेरियन वाग भारतीय वा बंगाली वागा परस बरोच मोटो आसता. जो वाग सायबेरियांत बर्फाळ प्रदेशांत रावता तोच वाग भारतांत येतकच भारताच्या उश्णमय वातावरणांत रावपाक शिकलो.

भारतांत सुंदरबन नांवाचें एक अभयारण्य आसा. ह्या अभयारण्यांत जायते बंगाली वाग आसात. ह्या अभयारण्यांत कांय ल्हान ल्हान वा जुंवे आसात. एका जुंव्या वेल्यान दुसऱ्या जुंव्यार वतलो जाल्यार उदकांतल्यान पेंवन वचचें पडटा. वाग आपली शिकार सोदपाक ह्या अभयारण्यांत एका जुंव्या वेल्यान दुसऱ्या जुंव्यार पेंवन वता. थंय कांय प्रकारचीं हरणां उदकांतलो शेळो वा कमळाचीं पानां बी खावपाक उदकांत पेंवत येतात.

उदकांत शिकार करपाक सोपें पडटा म्हूण खूब फावटी वाग ह्या उदकांत देंविल्ल्या हरणांचेर घुरी घालता. हांगां तांची शिकार करपाक चड शक्त खर्च करप ना हो गूण तो वापरांत हाडटा. वाग हो आंगान जरी कसोय आसलो तरी तो एक बरो पेंवपी. सुंदरबनांतले वाग आयज वेगळ्याच सभावाचे जाल्यात. रानांत वाग जसो पासयेक वता तसो सुंदरबनांतल्या वागाक पेंवप हो पासयेचोच एक भाग जाला. केन्नाय फुडाराक वागान उदकांतलें नुस्तें धरून खालें जाल्यार अजाप करपाचें ना. कारण वाग आपलो जीव वाटावपा खातीर भोंवतणच्या वातावरणा कडेन जुळोवन घेता. आनी नकळत ताचे मदीं शारिरीक आनी सभावीक बदल घडत वतात.

आपलें खाण कशें मेळोवचें हाचें शिक्षण सैमच जनावरांक दिता. आनी ते खातीर तांकां तशीं आयुधांय दिता. दर एका रानटी जनावराची शिकार करपाची तरा वेगळी. ताका सैमान दिल्लीं शस्त्रांय वेगळीं.

वागाक सैमान एक व्हड देणगी दिल्या. ताच्या पावलांक मुळच्यान मोव मोव गादी आसता. तुमी माजराक मांडयेर घेवन ताचीं पावलां केन्ना पळयल्यांत? ताका

मुळच्यान मोव मोव तळवे आसतात. तांकां बोट लावन पळयलां? वागाच्या तळव्यांकय श्योच गादयो आसतात. ताका लागून वाग जेन्ना सावजाक धरपाक ल्हवू ल्हवू येता तेन्ना ताच्या पांयांचो आवाज जायना. वागाचें येदें व्हडलें धड वा कूड, पूण ताचो पांय रानांतल्या सुकिल्ल्या पानांचेर वा सुकिल्ल्या बारीक बडयांचेर पडल्यार लेगीत ‘कट्ट’ असो आवाज जायना. ताचीं पावलां इतलीं ‘सावंडपूफ’ आसतात. हाका लागून वाग झोंपा फाटल्यान येवन केन्ना रावलो हाची सुलूस लेगीत हरणाक वा माकडाक लागना. सैमान हरणाकूय तितलेच तिक्ष्ण कान दिल्यात. झाडावेलें सुकिल्लें पान लेगीत सकयल पडलें जाल्यार त्या आवाजान हरण शिटकावता. मान वयर करून तें सुलूस घेता. पूण वागाचें येवप जायते फावटी ताका जाणवना.

वाग आपलीं हीं पावलां खूब सांबाळटा. तो कांट्यांतल्यान केन्नाच वचना. हेर जनावरां कांटे बी माडोवन वतात. कारण तांचीं पावलां मुळाक घट्ट आसतात. अशें म्हणटात, हे कांटे चुकोवपाक वाग सदांच रस्त्यान वा पांयवाटेन भोंवता. जे वाटेर ताका कांटे मेळनात अशेच जागे तो सोदता आनी ते वापरता.

मनशाच्या रगताक चटावल्ल्या वागाक आमी नरभक्षक म्हणटात. हो सदांच अशे पांयवाटेर लिपून बसता आनी एकसुन्या मनशाचेर घुरी घालता.

वाग हो तसो धूर्त प्राणी. वागाच्यो वा हेर जनावरांच्यो खूब काणयो वा घडणुको वाचपाक मेळटात. फामाद लेखक सुरेशचंद्र वारघडे आपल्या पुस्तकांत बरयतात, एकदां एक वाग सामको जाणटो जालो. ताच्यान धांवत वचून शिकार करप जायना जालें. पोंटाक तर भूक लागल्या. कितें करतलो? ताणें तकली लडयली. माकड बसतात त्या झाडा मुळांत वचून मरून पडिल्ल्याचें सवंग घेतलें. माकड जेन्ना झाडार आयले, तांणी वागाक पळोवन बोवाळ केलो. पूण वाग हालना. कांय वेळान एक-दोन पोरां लागीं आयलीं आनी वागाचेर पानां, फुला, ताळयो शेंवटिल्यो, पूण वाग हाल्लो ना. धीट पोरां सकयल देंवलीं. वागाची शेंपडी ओडली. वागाचेर नाचलीं. वागाचे कान ओडले पूण वाग हाल्लो ना. आतां माकडा पोरांक चेव चडलो. अख्खो वाग मस्तुवपाक

मेळ्ळा म्हणटकच तांची मस्ती वाडली.

इतल्यांत एक हुपयो, ह्या गटाचो मुखेली सकयल देंवलो. पोरांचे करणेक भुलून ताणें वागाच्या नाका म्हऱ्यांत हात मात व्हेला, वागान झप्प करून एकाच धपक्यांत ताची गोमटी धरली आनी ताका खालो. वागाक पोरां नाका आशिल्लीं. व्हडलो हुपयो जाय आशिल्लो. रानांतली ही एक सत्य घडणूक.

रानांत गुंगेचीं फुलां मेळटात. माकड आनी वांस्वेल हांचें तें आवडीचें खाण. हीं फुलां खावन झिंगिल्ल्या माकडांक वाग पिसो करता. एकदां एक माकड वेधूंद जावन झाडार बशिल्लो वागान पळयलो. वागाक भूक लागिल्ली. माकड मेळटलो कसो? माकडाची ज्या जाग्यार सावळी पडिल्ली थंय तो गेलो आनी सावळे म्हऱ्यांत उबो रावलो. माकडाची नदर वागाचेर गेली आनी तो कडकडलो. वागाक पळयत रावलो. वागान ताचे सावळेचेर नेटान पांय मारलो. तो पांय आपल्याचेर मारलो अशें समजून माकड घो करून अचळय वागा म्हऱ्यांत पडलो.

जायते वेळा माकडांक लागून हरणांय हीं फुलां खावन झिंगतात. तांचे कडेन ना शिंगां ना सुळे. पूण हीं फुलां खातकच तीं बेधूंद जातात आनी वागा कडेन झगडपाक वतात. वागाच्या आंगार झुडून वतात. फामाद रान अभ्यासक मारुती चितमपल्ली जेन्ना गोंयांत आयिल्ले तेन्ना तांणी जनावरांच्यो अश्यो खूबश्यो गजाली सांगिल्ल्यो. जनावरां मनशां परस कशीं बुद्धिमान आसतात हाचीं हीं उदाहरणां. ह्या जगांत मनशां परस बरे नागरीक म्हूण रानांतल्या जनावरांक मान फावता.

\*\*\*







## बिबटो वाग

बिबटो वाग ही वागाची आनी एक जात. बिबटो वाग गोंयांत खूब कडेन मेळटा. ताच्या आंगार चित्रांत दाखयलां ते प्रमाण वांटकुळेच गुळे आसतात. तो पळोवपाक सुंदर दिसता. भांगरा कोराच्या आंगार काळे थिबके. हांव तिरुपतीक वतना दोन मिटरांच्या अंतराचेर रस्तो हुपतनां हांवें बिबट्याक पळयला.

बिबटो वाग हो तसो खूब शक्तिमान आसता. ताच्या पांयांचीं नाखटां आनी ताच्या तोंडांतले सुळे हीं ताचीं शस्त्रां. बिबटो वाग झाडाचेर चडपाक तरबेज आसता. जायत्या वेळा एक विरंगुळो म्हूण तो झाडाचेर चडून आडवे खांदयेर सुसेग घेता.

बिबटो हो रातचो शिकारेक भायर सरता. ताचें खाण म्हणल्यार रानांतलीं बारीक सारीक जनावरां आनी पोशिल्लीं जनावरां. हो बिबटो मनशाचे लोकवस्ती लागसार रावपाक मेळ्ळें जाल्यार तें पसंत करता. नाजाल्यार रातचो गोरवांचे गोठे सोदपाक भोंवता आनी बांदिल्ल्या जनावरां मदलें ल्हान जनावर म्हणल्यार पाडूक वा रेडूक उबारून व्हरता. जनावराची शिकार करतना तो ताचे मानेक घांस मारता. आनी मानेंतल्यान मेंदवाक रगत पावोवपी शीर तोडटा. तेच बराबर मानेचें हाड मोडटा. अशें जातकच जनावर धांवपाक पावना आनी बेगीन मरता. अशा जनावराक मागीर तो पयस एकांतांत झोपां फाटल्यान व्हरता आनी खावपाक बसता.

बिबट्याक सुणीं खावपाक आवडटात. आनी अजापाची गजाल म्हणल्यार हरशीं कोणूय आयल्यार भोंकपी हीं सुणीं बिबट्याक पळयल्यार मात भोंकनात वा संकटाची

जाणीव दिनात. अशें कित्याक घडटा हो संशोधनाचो विशय. घडये हो बिबटो तांकां हिप्नोटायज बी करिना मूं? तुमकां ह्या सुण्यांच्या विक्षिप्त वागपाची जाप खंयूय मेळ्ळी जाल्यार जरूर कळयात.

एका बिबट्याच्या आंगावेले गुळे केन्नाच दुसऱ्या बिबटाच्या आंगावेल्या गुळ्यां कडेन जुळनात. जशे आमच्या बोटांचे ठशे जुळनात तशे तांच्या आंगावेले गुळे जुळनात. हे बिबटे हालीं गांवांनी येवन हल्लो करतात. हाचें कारण जाणांत तुमी? आमी मनशांनी तांचीं रानां काबार केल्यांत. तांचें जेवण आशिल्लीं सावजां काबार केल्यांत. तांकां रावपाक सुरक्षीत रानां आयज नात. म्हणून ते गांवांनी येवपाक सोदतात. ह्या बिबट्याक सांबाळपाची जबाबदारी तुमची आमची सगळ्यांची. याद दवरात एका वेळार मनीस मेल्यार उपकारता पूण बिबटो वाग मरुंक फावना. ताची राखण करपाचो सोपूत घेयात. बिबट्याक जिवदान दियात.

\*\*\*







## चितो

चितो हो दिसपाक बिबट्या वागा भशेन दिसता. पूण बिबटो वाग वेगळो आनी चितो वेगळो. कांय वर्सां पयलीं हो चितो आफ्रिका, मध्य आशिया आनी हिंदुस्थानांत मेळटालो. पूण सुमारा भायली तांची शिकार आनी सुरक्षीत रावपाच्या सुवातांचो अभाव हाका लागून आयज तो नामशेश जायत चल्ता. आयज तो फकत आफ्रिकेंत सांपडटा. भारतांतल्यान तो पुराय नानपयत जाला.

चितो हो वागाचे जातकुळयेंतलो सुंदर प्राणी. ताच्या आंगार काळे वांटकुळे गुळे आसतात. बिबट्या परस हे गुळे बारीक आसतात. म्हत्वाचें म्हणल्यार चित्याच्या तोंडार दोळयां सकयल धरून तें ताच्या जबड्या मेरेन ‘एल’ आकाराची एक काळी रेग आसता. चित्याचो आंगलट शिडशिडीत आसता. ताची तकली बारीक आसता. आनी पांय लांब आसतात.

ताच्या पांयांचे स्नायू मात बरेच ताकदवान आसतात. ह्यो दोनूय गजाली ताका वेगान धांवपाक मजत करतात. तो वराक १०० किलो मिटर वेगान धांवपाक शकता. असो तो २०० ते ३०० यार्ड मेरेन धांवपाक शकता. जमनी वेल्यान धांवपी तें जगांतलें सगळ्यांत वेगवान जनावर म्हूण ताका वळखतात.

चित्याक पळयल्यार तो हिंस्र कसो दिसता. पूण तो बिबट्या वागा इतलो क्रूर वा आक्रमक न्हय. बिबट्या वागाक केन्ना कोणेंय मनशाळ्ळा म्हूण आयकलां? बिबट्या वागाक तुमी केन्ना सर्कशींत खेळ करतना पळयला? पळयला आसत पूण चुकून खंयीय एकलो.

चितो तसो न्हय. चितो हो सोंपेपणान मनशाळटा. आनी होच गूण ताच्या नाशाक कारण थारता. हिंदुस्थानांत चितो आशिल्लो हो पुरावो मोगल बादशहांच्या इतिहासांत मेळटा. मोगल बादशहा चित्यांक धरून मनशाळायताले, तांकां शिकयताले आनी तांचे कडल्यान हरणाची शिकार करून घेताले. ही गजाल २०० ते ३०० वर्सां पयलींची.

चितो हो भलायकेन खूब नाजूक. पूण धांवपांत तरबेज. तो जेन्ना वराक १०० कि. मि. ह्या वेगान धांवता तेन्ना त्याच वेगान जाय तशें वळण घेता. हें फकत ताकाच जमता. गवो रेडो वा रानवुकर तसो धांवतना आपली दिका बदलपाक शकना. तें करपाक ताका रावचें पडटा. तशें चित्याचें न्हय. ह्या कामाक ताका ताची लांब शेंपडी आदार करता. चितो हो दिसाचो शिकार करपी प्राणी. बिबट्या भशेन रातचो भायर सरपी न्हय. चित्याचें रावप मळांचेर. झोपा फाटल्यान वा झाडा मुळंत. चितो हो आपल्या बराबर आपल्या इश्टांक घेवन भोंवपी प्राणी. चित्याची मादी मात एकलीच रावता.

इश्टांनो, तुमी चित्यान केन्ना मनशाक मारून खातो म्हूण आयकतां? केन्नाच ना! हो वागाच्या कुळांतलो खरो पूण सामको भिजूड प्राणी. तो मनशाक थर्त भियेता. इतलेंच न्हय तर बिबटो वाग, शींव वा पट्ट्यांचो वाग हे ताका जायत्या वेळा मारून खातात. लांडगो, रानसुणीं, तरस वा कोले हीं जनावरां चित्यान कसलीय शिकार केले बराबर तीं तागेली शिकार झोपय मारून व्हरतात आनी चितो तांकां कांयच करपाक शकना. तो कुशीक रावता आनी तांकां पळयता. हाका लागून चित्याची उपासमार जाता. वागा भशेन वा बिबट्या भशेन चित्याक व्हडले धारेचे सुळे आसनात. ताचीं नाखटांय बारीक जाल्ल्यान ताका बिबट्या भशेन झाडार चडपाक येना. सैमान ताका दिल्या ती फकत गती.

ह्या चित्याचीं पिलांय खूब नाजूक आसतात. जायत्या वेळार हे दादले चिते ह्या पिलांक खावन उडयतात. चित्याची जीण फकत १२ ते १४ वर्सां आसता. ह्या सगळ्या कारणांक लागून चितो नानपयत जावपाक लागला. आज जगांत फकत आफ्रिकेंत फकत ९००० ते १२००० चिते उरल्यात. आफ्रिकेंतय बी चित्यांक धरून तांकां विकपी कितलेशेच दलाल आसात. तांचे नाडबुद्दीन चितो हो जगांतल्यान नानपयत जावपाक चड वर्सां लागचीं नात.

\*\*\*







## माकड

माकड हो प्राणी जगांत सगळे कडेन मेळटा. बर्फाळ प्रदेशांत तो मेळिल्ल्याचें वाचनांत ना. पूण हेर सगळे कडेन माकड पळोवपाक मेळटात. दर एका देशांत माकडाच्यो वेगवेगळ्यो जाती आसात. आमी गोंयांत सर्वसादारणपणान सगळ्यांकच माकड म्हणटात. तें समा न्हय. माकडांच्यो कितल्योशोच जाती आसात. दर एक जात विज्ञानीक नदरेंतल्यान हेरां परस वेगळी आसा.

माकड आनी वानर हांकां इंग्लिशींत ‘प्रायमेट्स’ म्हणटात. तांचे एकूण तीन गट आसात. आनी पंदरा उपगट आसात. लाजवंती वानर हो प्रोसिमियन्स ह्या गटांत आसपावता. ताच दोन उपगट आसात. माकड, मंकिज ह्या गटांत आसपावता. ताचे बारा उपगट आसात. आनी हुलूक गिबन हो तिसरो गट. हाचो हो एकच उपगट भारतांत पळोवपाक मेळटा.

आमकां भारतांत जे माकड दिश्टी पडटात ते सगळेच माकड वा मंकी ह्या गटांतले न्हय. तांचे बराबर लंगूर वा वानर होवूय प्रकार आमकां पळोवंक मेळटा.

गोंयांत आमकां जे माकड दिश्टी पडटात ते माकड म्हणचे परस ते वानर ह्या गटांत मोडटात. काळ्या तोंडाचे वानर हे गोंयांत खूबश्या खेड्यांनी दिश्टी पडटात.

मराठीत तांकां 'काळतांड्या' म्हणतात. हे वानर कळपांनी रावतात. तांकां लांब शेंपडी आसता. हे वानर बरोच उंच आसतात. बशिल्ले अवस्थेंत तांची उंचाय अडेच ते तीन फूट आसता. तांची शेंपडी तीन ते साडे तीन फूट लांब आसता. तांचे वजन १ ते १२ कील मेरेन आसता. ह्या वानराक जायते कडेन हनुमानाचो वंशज म्हूण वळखतात. दखून ह्या वानरांचो कळप जेन्ना घरांचेर येवन बसता वा भाटांत वा कुळागरांत येता फळांची, झाडांची नाशादी करता तेन्ना ताका हनुमानाचो अवतार मानून आंगी रावतात. गोंयांत अश्या घरांचेर येवन उडकी मारपी वानर खंड्यांनीच पळायेंक मेळटात. हे वानर जेन्ना चारय पांयांचेर चलतात तेन्ना तांच्यो शेंपड्यो ते कवळून आपले फाटीं बयर अधोतरी धरतात. ह्या वानरांक जे हात वा पांय आसतात तांकां लांब पांय बोटां आसतात. ही बोटां मनशाच्या बोटां भशेन आसतात. कगलेय फळ वा पालो खातना ह्या पांयांच्या बोटांनी ते खांदयेक धरुट धरतात. ते भायर जर गरज पडली जाल्यार आपले शेंपडेचो वांटो झाडाचे खांदयेक घालून ते ग्यताक सकयल पडपा पसून वाटावपाक शकतात.

गनातलो माकड आनी ताचो पंगड हो तणाचेर जियेवपी हेर जनावरांचो मित्र आसता. वानरांचो वायर हो झाडाचेर बरोच उंचायेचेर आसता. वानराक वजन चड नाशिल्ल्यान तांकां कितलेय बारीक खांदयेर बघपाक भंय दिमना. देखून ताका सैमान एक देणगी दिल्या. वानर जेन्ना एके खांदयेवेल्यान दुसरे खांदयेर उडी मारता तेन्ना ताच्या पंजान खांदी तुटपी न्हय म्हूण तो आपले वजन त्या वळार उणें करता. बारीक खांदयांचेर बशिल्ल्यान बिबटो झाडार चडपाक येवन पसून वानरा म्हायेंत पावपाक शकता.

जेन्ना वानर झाडाचो पालो खावपांत गुल्ल आसतात तेन्ना तांचो मुखेली झाडाचे तेंगशेर येवन पालो खावपाक बसता. ताचे वान आनी दोळे सामकें सादुर आसतात. गनांत खंयच आवाज जालो जाल्यार तो झडल्ल्यान वेगळोच आवाज काडून सगल्यांक सादुर करता. रानकुत्रो, वाग, बिबटो हांचो तांकां चड भंय आसता. ताच्या ह्या गुणांक

लागून हरणां, चितळां, गवे रेडे निर्धास्तपणान त्याच झाडाच्या मुळांत चरतात. हातूंत तांचो दोट्टी फायदो आसता. एक म्हणचे वानर पालो, फुलां तोडटा तेन्ना तांगेले गडबडीक लागून अर्दो सकयल पडटा. हो पालो खावपाक ह्या हरणांक आवडटा. ते भायर हिंस्र जनावर येता म्हणपाची शिटकावणी दिवपी वानराचो सभाव तांकां सतर्क करता.

वानरांच्या पंगडांत एकच मुखेली आसता. तो दादलो आसता. हेर सगल्यो बायलो आसतात. पंगडाचो मुखेली आपल्या पंगडा खातीर एक शीम आंखता. नव्या वाठारांत आयले उपरांत तो तीन ते चार कि. मि च्या आवाठांत कांय झाडांचेर मुतत वता. ताच्या वासान तो आवाठ ताचो अधोरेखीत जाता. जर दुसऱ्या कोणाकूय ह्या वाठारांत येवपाक जाय जाल्यार त्या वानरान ह्या पंगडाच्या मुखेल्या कडेन झूज करचें पडटा. जो जिखता ताका ह्या वाठाराची आनी बराबर आशिल्ल्या पंगडाची मालकी मेळटा.

पंगडांतल्या वानरणींक मात हाचें सोयर सुतक आसना. ती चडशीं झगडपाकय येनात आनी आपखोशयेन नव्या मालकाच्या अधिकारा खाला वावरूंक लागतात. ह्या वेळार जायते खेपे नवो मालक पंगडांत आशिल्ल्या नर पिलांक मारून उडयता. पिरायेंत आयिल्ल्या नरांक धांवडावन घालता. वानरणी ताच्या म्हऱ्यांत वतात आनी ताच्या आंगावेल्यो हुलको वा हेर जीव मारपाक सुरवात करतात. तुजें स्वामित्व आपल्याक मान्य आसा अशें सांगपाचो हो शिश्टाचार.

वानरां भितर आपली संतत हिंसपा भायर वाडची न्हय हाची जबाबदारी मुखेल वानर बरे तरेन सांबाळटा. पंगडांतले एकेच वानरी कडेन ताचो संबंध आसता. आपल्या पंगडांतले नर वानर जवान जावपाक लागले तशे तो तांकां धांवडावन घालता.

ह्या वानरांक उदक खूब लागता. पूण ते व्हडले न्हंयेचेर वा पाण्ट्याचेर उदक पियेवपाक वचपाचें धाडस करिनात. कारण, वाग आनी रानकुत्रे तांची शिकार सादपाक जायते खेपे अशा उदकाच्या कांठार लिपून बशिल्ले आसतात. तेच बराबर उदकांतलें

मानगें हेंवय तांचें दुस्मान. म्हणून वानरांचो पंगड रानांतले ल्हान ल्हान उदकाचे सांडे वापरता. गीम सुरू जातकच हें उदक सुकता. देखून ताका व्हडल्या सांड्या कडेन वा न्हंयेचे देगेर वचपा बगर पर्याय उरना. हांगा येतना तो खूब सादूर आसता. वानर आपलो पंगड घेवन न्हंयेचे देगेर येवन व्हडल्या झाडाचेर बसतात. त्या झाडा वेल्यान त्या वालाराचें निरिक्षण करतात. खंयूय धोको दिसल्यार झाडाचेर रावतात. सगळे बरे आसा अशें दिसलें जाल्यार तांचो मुखेली पयलो उदका कडेन वता. आनी देगेर बसून भोंवतणचें निरिक्षण करता. वानर उदक पियेतना दोनूय हात जमनीक तेंकयता आनी उदकाक तोंड लावन पियेता.

हे परिस्थितींत ताचेर फाटले वटेन कांणेंय घुरी घाली जाल्यार तो कांयच करपाक शकना. देखून तो सादूर रावता. ताका आदार करपाक वानरीण सकयल येता आनी ताचे वटेन फाट करून बसता, आनी रानाचेर नदर दवरता. वानर उदक पियेतना कांय खीण संगीत थांचनासतना उदक पियेता आनी उदक पियेवन जातकच थांचून परतो झाडार वता. वानारिणीचे देखरेखी खाला हेर पिलां, पंगडाचे हेर बांगडी एकेक करून ओळीन उदक पियेवपाक येतात. त्या प्रत्येकाचो उदक पियेवपाचो मुद्यात मुखेल्या परस वेगळी आसता.

सगल्यांत निमाणें वानरीण आपलो मुखेली जंय उदकाक तोंड लावन उदक पियेता त्याच जाग्यार उदक पियेता आनी झाडार परतता. तांचे फाटोफाट रानांतली हेर जनावरां उदक पियेवपाक येतात. पूण खूब उण्या वेळा उदक पियेवपाक आयिल्ली दोन जनावरां एकमेकांचेर झडप घालतात. घडये उदक पियेवपा वेळार ती एकमेकांचो आदार करतात जायत्ये. मानग्याक मात हो कायदो लागना. तें मदांच उदक पियेवपाक आयिल्ल्या जनावरांचेर घुरी घालता.

\*\*\*









## तरस वा योवल

तरस हो प्राणी सदांच दुर्दैवी. कोंकणींत ताका योवल अशेंय म्हणटात. ताका इंग्लीशींत Hyena म्हणटात. योवलाक हिंदींत एक बरें कॉमीक नांव आसा, ‘लकडबध्वा.’ तशें पळोवंक गेल्यार तरस हो सामको विद्रूप प्राणी. पूण तो रान कितलेंशेंच निवळ दवरता. तरसाचे मुखावयले पांय लांब आसतात आनी फाटले मातशे मोटवे. ताका लागून ताका धांवपाक बऱ्याक पडटा.

हें तरस सदांच कळपांनी रावता. ताच्या कुटुंबाची राखण करपाक आनी पिलांची राखण करपाक तांच्या गुटांतली जाणटी मादी फुडाकार घेता. ती पिलांक घेवन बसता. ते म्हणसर हेर तरस कासाक वचून सावज घेवन येतात आनी ते जाणटेलेचो वांटो तिका दितात. तरसाक सैमान घटमूट सुळे आनी दाढो दिल्यात. हेर जनावरांक जीं हाडां फोडपाक येनात तीं हाडां तरस सहजतायेन फोडटा. रानांत हेर जनावरांनी मारिल्लीं जनावरां कुसपाक लागचे पयलींच तरस तीं खावन उडयता. ताका लागून रानांत कसलेच रोग पातळनात.

तरसाक रानांत खूब म्हत्व आसा तें हाकाच लागून. ताका रानांतलो Scavenger म्हणटात. तरस दीस भर बिळांत वा जमनीचे घोलींत न्हीद काडटा आनी रातचें खावपाक सोदपाक भायर सरता. ताचें चडशें खाण उश्तें. वागान वा हेर जनावरांनी

खावन उडयल्लें. खूबशे फावटीं चितो, वाग आपली शिकार खावपाक बसता तेन्ना ताका धांवडावन तें ताची शिकार खाता वा घेवन पळटा. तरस आपूण शिकार खूब उणी करता. ताणें शिकार केल्याच जाल्यार तिवूय बीं बोकडी, मेंढरां वा सुण्याचीं. गांवांत रातचें भितर सरून ताणें अश्या शिकारी केल्ल्याची उदाहरणां आसात. तरसाचें आवाज रातचो आयकुंक मेळटा आनी तो जून मनीस हांशिल्ले भशेन आयता.

वाग वा शिवा सारखेली जनावरां जेन्ना आपणें मागिल्लें जनावर खावपाक घेतात तेन्ना तरसां तांकां धांवडावपाचो थल करतात. ह्या वेळार हें वाग आनी शींव तरसा परस शक्तिमान आसून लेगीत पळ काडटात. हाचें कारण तांचो शक्त न्हय. तरसाच्या तोंडांत अयंख्य रोगजंतू आयतात ताचो ह्या वागांक भंय दिसता. तरसान जर तांकां घांस मारलो जाल्यार ही शक्तिमान जनावरां गंगरीन जावन मरतात. ह्या भंयाचो फायदो घेवलाक मेळटा आनी तांच्या पोटाचो व्यवस्था जाता.

तरस चडशें उक्त्या मेळार, डोंपांच्या आदसाक रावता. नेंजानल त्रिआंगुलीचर तरसांच्यो जायत्यो कार्यावळी पळोवंक मेळटात. कळपांत रावतल्या तरसाची एक खेरीत लक्ष्म्याय. तांणी मळयिल्ली शिकार व्हड आसूं वा घाकट्टी सोंसा आसूं ती समान बांदून खावपाचो तांचो मावचडकोचो नमुनो मनशान आपणावपा सारखाच.

\*\*\*





## हरणांच्यो जाती

रानांतल्या जनावरां मदीं 'हरण' हें जनावर खूब सुंदर. हरणांतल्यो सगळ्योच जाती सुंदर आसतात अशें न्हय. पूण चडशो जाती सुंदर आसतात. हरणां जशीं भारतांत पळोवंक मेळटात तशींच तीं हेर देशांतय पळोवंक मेळटात.

हे धर्तरेचेर हरणांच्यो २०० वयर जाती आसात. तातूंत मागीर पोट जातीय आसात. हरशीं हरणांचें रावपाचें, वावुरपाचें ठिकाण उकत्या मळार. रेंवटांत, उदका लागीं, बर्फाळ प्रदेशांत, अटंय रानांनी, दोंगरांनी, झोपांच्या रानांनी वा तण आशिल्ल्या मळांनी अशीं खंयूय हरणां सांपडटात.

हरणांचो रंग ऋतू प्रमाण बदलता. सगल्याच न्हय पूण कांय हरणांचो बदलता. सगळ्याच हरणांचें पोट आनी छाती धव्या रंगाची आसता. आमी जांकां हरणां म्हणटात तीं विज्ञानीक नदरेन दोन तरांचीं आसतात. ॲण्टिलॉप आनी डियर. शास्त्रज्ञांनी हरणांचें वर्णन पांच कुळांनी केलां. १. गवयाद्य २. सारंगाद्य ३. ट्रॅम्युलिडी ४. मॉस्चिडी ५. ॲन्टिलॉक्वेप्रिडी.

गवयाद्य कुळांत सगळीं कुरंग हाणां. सारंगाद्यांत सगळीं सारंग हरणां. ट्रॅम्युलिडी कुळांत पिसोरा वा आहेडा हीं हरणां. मॉस्चिडी हातूंत कस्तुरीमृग हें एकूच हरण आसा. ॲन्टिलॉक्वेप्रिडी कुळांत प्रॉगहॉन हें अमेरिकन हरण येता. ह्या हरणाचें आनी एक वर्गीकरण आसा. तें म्हणल्यार कुरंग आनी सारंग. कुरंग म्हणल्यार ॲण्टिलॉप आनी सारंग म्हणल्यार डियर. परतून ह्या वर्गांत येवपी हरणांचीं नांवां वेगवेगळीं आनी तांची दांतांची आनी शरिराची ठेवण वेगळी आसता. ह्या हरणां मदीं कांय

हरणांच्यो जाती रवंथ करणाच्यो आसतात. ताका लागून तांची शारिरीक रचना वेगळी आसता.

हरणां हो विशय बारकायेन शिकपा सागत्राच. हरणांच्यो जाती इतल्यो आसात, तांचे सगळ्यांची म्हायती हांगां दिवप शक्य नाशिल्ल्यान फकत थोड्या हरणांची म्हायती दिल्या.

\*\*\*







## पिसय

हरणांतल्या सगळ्या जातीं भितर सगळ्यांत ल्हान हरण म्हणल्यार पिसोरी/उंदीर हरण (मराठी), माऊसडियर वा चिह्नरोटॅन (इंग्लीश) पिसोरा/ पिसुरा (हिंदी). ह्या हरणाचें शास्त्रीय नांव 'ट्रॅग्युलस मेमिन्ना' अशें आसा.हें हरण सामकें ल्हान आसता. ताच्या खांद्या कडली उंची फकत १० ते १२ इंच आसता. ताचें तोंड हुंदरा भशेन आसता. ह्या अशा आकाराक लागून तें रानांत भोंवतना सोंशा भशेन दिसता..

ह्या हरणाक कोंकणींत पिसय म्हणटात. ताच्या आंगाचो वेलो भाग गाढ रंगाचो आसता. ताचेर धवे थिपके आसतात. कांय थिपक्यांच्या लांबट आकाराक लागून ते पट्टे कशे दिसपाक लागतात. हेर हरणां वरी पिसयेचो पोटो कडलो भाग (पोंदच्यान) धवो आसता. ताच्या गळ्यार तीन धव्यो लायनी आसतात. ताचे कान हुंदरा भशेन ल्हान आसतात. पूण ते वयर आयिल्ले आसनात. दोळ्या भोंवतणचो भाग धवो आसता. हें हरण मातशें बाग घेतिल्ले वरी दिसता.

पिसोरी वा पिसय हें हरण फांतोडेर वा तिळसांजचें चरता. ताचें खाण म्हणल्यार तण वा कांय झोपांचीं पानां. ताका हेर हरणां भशेन फकत वेल्या जबड्याक दांत आसतात. हें हरण मेरेच्या आडसाक वा फातरांच्या आडसाक चरता. ताचें नाक, कान आनी दोळे खूब शिटूक आसतात. ताच्या दुस्मानाचो ताका रोखडोच वास येता.

---

आनी तें आपल्याक वाटावपा खातीर वा आपले राखणे खातीर लिपून रावता. आकारान ल्हान आशिल्ल्यान ताचे थिपके कोणाकूच दिसनात. शक्य आसल्यार तें डाडाच्या घोलीनी वचून लेगीत लिपता. तें थंय कशें चडटा हो एक संशोधनाचो विशय. कारण ताच्या पांयांक बोटां, नाखटां आसनात. ताका आसता फकत एक खूर. रानांतलो बिबरो वाग, रानकूत्रे, लांडगे आनी कोले हे ताचे शत्रू. आनी मनीस हा सगळ्यांत व्हडलो शत्रू.

\*\*\*







## चिंकारा

चिंकारा हें हरण खूब सुंदर. हाका कोंकणींत वेगळें नांव ना कारण गोंयांत तें मेळना. मराठींत आनी हिंदींत ताका चिंकाराच म्हणटात. इंग्लिशींत ‘इंडियन गॅझल’ म्हणटात. प्राणिशास्त्रांत ताका ‘गॅझेला’ म्हणटात.

चिंकारा हो काळविटा परस ल्हान आसता. ह्या चिंकाराची पुराय वाड २६ इंचां परस चड आसची ना. ताचें वजन लागीं लागीं २० ते २२ कील मेरेन जाता. हातूंतल्या नर हरणाचीं शिंगां व्हड आसतात. हीं शिंगां १० ते १२ इंच लांब आसतात. जाल्यार तांच्या बायल हरणाचीं शिंगां पांच इंचा मेरेन लांब आसतात.

चिंकारा हें हरण चडशें वाळवंटी प्रदेशांत मेळटा. चड करुन राजस्थानांत. चिंकाराचे कुडीचो बांदो मोटवोसो आनी भरिल्लो आशिल्ल्यान तो खूबूच सुंदर दिसता. नर आनी मादी ह्या दोगांय मदीं रंगाचे बाबतींत फरक आसना. चिंकाराचीं शिंगां हीं ‘S’ ह्या व्यंजनाच्या आकारा भशेन वळिल्लीं आसतात. मादीचीं शिंगां तशींच पूण ल्हान आसतात. चिंकारा हें हरण उदका बगर खूब तेप रावंक शकता. तें चडशें झोपां आशिल्ले सुवातेर रावता. ताचें चरप सकाळचो फांतोडेवो वेळ आनी तिळसांज धरुन ते रात मेरेन. दनपारचो तो वतांत भोंवता पूण चडसो खंयच्याय झाडामुळांत सुसेग घेतना दिसता.

चिकारा हो चडसो कळपान रावता. धांवपाक तरबेज आनी ताचे कान, नाक आनी दोळे तिक्ष्ण आसतात. हें जनावर मात बरेंच चवकस आसता. शत्रू पसून पयस धांवप हाच ताचो बचाव. एका जाग्यार धांवो जाणयतकच तें कळप उधळायता आनी १०० ते २०० मिटर पयस वचून रावता. एका कळपांत चार ते पांच चिकारा आसतात. चिकार्याक दोळ्यां सकयल ग्रंथी आसतात. आनी पांयांच्या खुरां कडेन एक ग्रंथी आसता. जेन्ना ताका आपली शीम आंग्रपाक जाय तेन्ना तो ह्या ग्रंथी बापरता. त्या बाळारांत मागीर दुसरो चिकारा येवपाक धजता. चिकारा हो मनशाक थतं भियेता. हेर हरणां जे तरेन मनशाळटात तसो चिकारा केन्नाच मनशाळता

\*\*\*





## मेरु

गोंयच्या रानांनी मेरु नांवाचें एक हरण मेळटा. मेरु ह्या हरणाक मराठींत सांबर म्हणटात वा ढाक म्हणटात. इंग्लिशींत सांबर, हिंदींत सांबर वा सामर म्हणटात. हाचें शास्त्रीय नांव 'सेव्हस युनिकोलर.' भारतांत मेळपी हरणां मदीं सांबर वा मेरु हें सगळ्यांत व्हडलें हरण. हो मेरु सदांच सादूर आसता. ताचे दोळे, कान आनी नाक ताका ह्या कामाक मजत करतात. मेरवाचो रंग मातयेकोराचो आसता. कांय वेळार जाणटो जाल्लो मेरु काळसार रंगाचोय आसता. चार वर्साचो जातकच मेरवाची वाड पुराय जाता वा तो जवान जाता. ताच्या माथ्यावेलीं शिंगां हें ताचें भुशण. मेरु हो हरणांचे जातींतलो जाल्ल्यान ताचीं शिंगां हीं कायम नासतात. पोरणीं शिंगां गळून वतात आनी दरवर्सा नवीं शिंगां येतात. तांचीं शिंगां गळपाचे मोसम भारतांत वेगवेगळे आसात. सादारणपणान दर एप्रील म्हयन्यांत हीं शिंगां गळटात वा सुटून पडटात. आनी मे म्हयन्याच्या मध्याक नवीं शिंगां येवपाक सुरवात जाता.

मेरु आपलो कळप घेवन उदकांत पेंवतना जायत्या वेळा दिसता. ताका उदकांत पेंवपाक वा तकली वयर दवरून बसपाक आवडटा. उदकांतली वनस्पत खावपाक आवडटा. उदकांत आशिल्ल्या मानग्यांचो ताका भंय दिसना. खूब खेपे उश्णतायेचो त्रास वा जळारां वा हुलको हांचो त्रास जावचो न्हय म्हूण मेरु रेब्यांत लोळटा. रेब्याचो दाट थर आंगार काडून भोंवता.



मेरु हो मिलन काळांत आपली शीम आंग्रता. ही शीम आंग्रपाक तो आपला तोंड झाडाच्या काणाचेर घांसता. ह्या वेळार ताच्या दोळ्यां कडल्यो ग्रंथी पाडसरता आनी तातूंतलो द्रव ह्या काणाचेर सारयता. ह्या वासान मादी ताका सोदत सोदत येता आनी हेर नर संघर्श टाळपाक वेगळे करून घेतात.

गांयांत मेरवाची शिकार जाता ती ताचे आंगांतक लागून. गांयांतलो मेरु आयत नश्ट जायत चल्ला.

\*\*\*





## चितळ

हरणांच्या प्रकारांत आनी एक सुंदर हरण आसा. तें म्हणल्यार चितळ. चितळ हें खूब शिटूक आनी सुटसुटीत अशें हरण. भारतांतल्या सगळ्या हरणां मदीं चितळाक सुंदरीचो मान मेळटा.

हिमालयाच्या मुळसांत मध्यप्रदेशांतल्या आनी महाराष्ट्रांतल्या अटंग्या रानांत आनी गोंयच्या कांय रानांनी चितळांचो वावर आसा. बोंडलाच्या प्राणिसंग्रहालयांत आमकां हीं चितळां म्हणल्यार थिपक्यांचीं हरणां पळोवंक मेळटात. तण आशिल्लीं आनी उक्तीं मळां हें ह्या चितळांचें आवडटें ठिकाण. अश्या मळांचेर तांकां जाय तशें तण खावपाक मेळटा आनी खंयचेंय जनावर तांकां खावपाक येवपाचें आसत जाल्यार ताची सुलूस तांकां लागता आनी त्या प्रमाण स्वसंरक्षणार्थ तांकां धांवपाक मेळटा.

रामायणांत एका कांचनमृगाचो उल्लेख मेळटा. कांचनमृग म्हणल्यार भांगरा रंगाचें हरण. चितळाकच रामायणांत कांचनमृग म्हणलां. ह्या हरणाचें आंग भांगरा कोराचें आसता. ताच्या आंगार धव्या रंगाचे थिपके आसतात. ह्या धव्या थिपक्यांक लागून तांचे सुंदरकायेंत भर पडटा. मराठींत हाका चितळ म्हणटात, इंग्लीशींत ताका स्पॉटेड डियर म्हणटात. ह्या प्रकारचीं हरणां ‘ऑक्सिस ऑक्सिस’ हे जातींत येतात.

ह्या चितळांचो भांगराचो रंग आनी ताचे वेले धवे थिपके रानांत ताच्या रक्षणाक

आदार करतात. ते जेन्ना रानांत झाडां फाटल्यान वा झांपां फाटल्यान चरता तेन्ना तांच्या थिपक्यांक लागून नदरेक येना. अशे तरेन जंगली दुस्माना पसून तांची सुटका जाता.

रानांतले वाग, बिबटे, रानकुत्रे आनी अजगर हे ताचे दुस्मान. अजगर चर धूतपणान हरणाची शिकार करता. अजगराचो रंग रानांतल्या लाकडाच्या रंगा कडेन जुळटा. हाका लागून हरणाक ते लाकूड अशें दिसता आनी अजगर आपल्याक भूक लागिल्ल्या वेळार ताचेर अचूक घुरी घालता. हरणी खूब सादर रावपी चितवट मुस्त अजगराक बळी पडटा.

\*\*\*







## काळवीट

काळवीट हें पुराय भारतीय हरणां मदलें 'हँडसम' अशें हरण. ताची सुंदरकाय इतली भावता कीं ताचेर परत परत नवें नवें बरयन दिसता. तज्ञांच्या मतान भारतीय काळवीट हो पृथ्वी वेलो एकमेव कुरंग म्हणल्यार ट्रू अँटॅलॉप (True Antelope). ह्या काळविटाक एका वर्साचो जातकच शिंगां येतात. दुसऱ्या वर्सा शिंगांक पीळ येता आनी तिसऱ्या वर्सा शिंगांक कडें येवपाक सुरवात जाता. काळवीट स वर्साचो जातकच ताचो रंग काळो जाता. काळविटाचे मादीचो रंग मात बदलना. तो गाढ तपकिरीच उरता.

काळविटाक इंग्लिशींत Black Buck वा Indian Antelope म्हणटात. काळविटाचीं शिंगां 'व्ही' ह्या इंग्लिश अक्षराच्या आकाराचीं आसतात. ताका तीन ते पांच मेरेन कडीं आसतात. क्वचीत खंयूय स कड्यांचीं शिंगां पळोवंक मेळटात.

काळविटांच्या कळपाक संकटाची सुलूस लागतकच तातूंतले जाणटे गडे आपल्या जाग्या वेल्यान ऊंच उडी मारतात. हाचे वेल्यान हेरांक संदेश मेळटा आनी काळविटांक पयसुल्लें पळोवन खंयच्यान पळपाचें तेंवूय थारावंक मेळटा जावंये. काळवीट वराक ८० कि. मि. ह्या वेगान धांवता. बरीं बरीं शिकारी सुणीं तांकां धरपाक तो समर्थ थारता. राजा अकबराच्या काळांत काळविटाची शिकार करपाक प्रशिक्षीत चित्यांचो वापर करताले. जमनी वेल्यान तेज धांवपांत चित्या फाटोफाट काळविटाचो नंबर लागता.

काळविटाक उदक खूब उणें लागता. काळवीट उदक पियेना अशेंय एक मत आसा पूण हाका पुरावो ना. काळविटाक दंवांच्या थेंब्यांतल्यान जें उदक मेळटा तें पुरो

जाता. राजस्थानांतले कांय समाज ह्या हरणाक देवा समान मानतात. तांचें रक्षणय करतात. आपणें सांयल्लीं शेतां ह्या हरणांनीं खाल्यार ते गवताक धन्य समजतात. कृष्णमूग हो एक हच जातकुळयंतलो काळवीट.

\*\*\*





## प्राँगहॉर्न

प्राँगहॉर्न हरण अमेरिकेच्या रानांनी मेळटा. हें हरण हेर हरणां परस वेगळें. ताची जातकुळी अँटिलॉकेप्रिडी (Family Antilocapridae) ह्या वर्गांतली. ह्या वर्गांत हें एकमेव हरण मेळटा. हें हरण, सारंग वा कुरंग ह्या खंयच्याच वर्गांत बसना. ह्या हरणाचे कुडीची रचणूक वेगळी.

ह्या हरणांत नर आनी मादी दोगांकय शिंगां आसतात. हीं शिंगां तांचे कवटेच्या हाडांतल्यान भायर सरतात. ह्या शिंगांचेर एक वेगळें आवरण वा चामडी आसता. ती दर वर्सा गळून पडटा आनी नवी येता. ह्या हरणाक दर खेपे दोन पिलां जातात. ह्या पाडकांची राखण योग्य तरेन जावची म्हूण तांची आवय तांकां तणांत लिपयता. दोगांय पिलांक म्हऱ्यांत दवरिनासतना तांकां वेगळे वेगळे सुवातेर दवरता. कोणूय शत्रू तांकां खावपाक आयलो जाल्यार त्या शत्रूक फटोवन हें हरण पिलांक पयस व्हरता आनी पिलांक तांचे पसून वाटायता.

ह्या हरणाचो पळपाचो वेग (speed) वराक १०० कि. मी. आसता. सगळ्या चार पांयांच्या जनावरां मदीं तांचो नंबर दुसरो लागता. पयलो नंबर चित्याचो. ज्या हरणाक पिलां जायनात तांचो वेग हाचे परस चड आसता. पिलां कांय दिसांचीं जातकच तीं पसून वराक ४० कि. मी. वेगान धांवपाक शकतात.



ही हरणां आवाज करिनासता चरतात. पूण तांकां सैमान एक वेगळीच देणगी दिल्या. तांच्या कुळ्यांचेर लांब केंस आसतात. तांकां जेन्ना दुसऱ्या हरणाक भंयाची शिटकावणी दिवपाची आसता तेन्ना ती हरणा हे केंस फुलयतात. हे केंस फुलून उंच जातात आनी पाकळ्यांचें कमळ दिसपाक लागता. हे कमळ चव्या उजवाडांत ५ ते ६ किलो मिटरां घेल्यान लेगीत दिसपा इतलें टळक आसता.

ह्या हरणांचो खरो दुस्मान डोल. जेन्ना खूब डोल पडटा तेन्ना ही हरणां खावपाक मेळनासून मरून वतात. हरणांच्या वळार लांडगे, काथोट, कुंगर आनी गरुड हे तांचे शत्रू. रानाच्या चक्रांत कोण कोणाचो शत्रू नासता आनी कोण कोणाचो इश्टय नासता. ह्या हरणांक मात हरणांच्या गटांत खाशेलें स्थान आसता.

\*\*\*





## रेनडियर

हरणां जगभर पळोवंक मेळटात. जशीं रेंवटांनी मेळटात तशीं बर्फाळ प्रदेशांतय मेळटात. उत्तर ध्रुव हो संवसारांतलो सामको बर्फाळ प्रदेश. हांगा वर्सांतलो चडसो काळ बर्फच आसता. हांगाय हरण मेळटा. ताका रेनडियर वा कॅरिबू म्हणटात. हो सारंगाचे जातकुळींतलो प्राणी. हें हरण मनशाळपाक मेळटा. मनशाळिल्ल्यांक हांगा रेनडियर म्हणटात.

ह्या रेनडियराचें एक खाशेलेंपण म्हणल्यार हेरवीं सारंग कुळांतल्या खंयच्याय मादी हरणाक शिंगां येनात. हांव म्हणटां तीं दर वर्सा गळून पडपी शिंगां. पूण रेनडियराच्या मादयांक शिंगां येतात. आनी तीं सुंदर दिसतात. ह्या शिंगांक हाता भशेनच पंजे आशिल्ल्यान तांच्या आदारान ताका बर्फ वा झेल उस्तून मुंगरिल्लीं झाडाचीं पानां, अळमीं वा शेळो खावंक मेळटा. तांच्या पांयांचे खूर बरेच व्हड आसतात. तांकां एके वटेच्यान धार आसता. तिचे आदारान हीं हरणां झेल फोडटात. ह्या रेनडियरांचें नाक बरेंच तिक्ष्ण आसता. तीं मनशाचो वास आयले बराबर पयस पळटात.

कॅरिबू हो सदांच कळपांत रावपी प्राणी. आनी तो नेमान चुकनासतना स्थलांतर करता. एका जाग्यावेल्यान दुसऱ्या जाग्यार वता. ह्या कळपांत हजारांनी कॅरिबू आसतात. स्थलांतर करतना तो सतत धांवत आसता. तांचें स्थलांतर करपाचें अंतर शेंकड्यांनी मैल पयस आसता. पूण ते दर दिसा थांबनासतना धांवतात आनी रानांनी वतात.

मगीत चार चार दीस हो कळप असो थावन आसता.

रुर्नाडियराक बफांतलो जूट म्हणटात. ताच्या आंगाचो दर एक अवयव उपेक्य पडटा. ताचो आनी बफाळ प्रदशांत गवपी मनशांचो खूब पयलो सावन संबंद आसा. ताचें दूद ते व्याक वापरतात. मनशान कैरिचूक केन्ना सावन मनशाळ्ळा हे मांग कडीण; पूण चिनी लेखनांत १९९९ वर्सा सावन मनशान कैरिचूक मनशाळ्ळा असो नांव मेळटा.

रुर्नाडियर वा कैरिचूच्या कांय जाती आसात. देखीक चॅरन गाव्हेंड कैरिचू, कडलॅन्ड कैरिचू आनी ओल्ड वल्ड कैरिचू. उत्तर कॅनडांत आ पडेन वाठार आसा थंय चॅरन गाव्हेंड कैरिचू मेळटा. हो कैरिचू १०० ते १२० सें मि. उंच आयता आनी ताचें वजन १० किलो सावन ३०० किलो मेरेन आयता. हाचो शिंगां खूब सुंदर आसतात.

ओल्ड वल्ड कैरिचू हो युरोप आनी गायबेरियांत पळोवपाक मेळटा. ह्या दरेणाक आतां घड्या मनशांनी मनशाळून नवता खातीर वापरपाक सुरवात केल्या. ताका लागून ह्या शाराचो हो वंश रुर्नाडियरांत जमा जाता. रुर्नाडियर ह्या उतराचो अर्थ तणाचेर पोसून वाडयिल्लीं जनावरां.

ह्या रुर्नाडियराचो उपेग गाडी/तर ओडपाक करतात. हे रुर्नाडियर दरएकी ४० किलांचें वजन करपाक शकतात आनी दिसाक ६० ते ६५ कि. मि. चलपाक शकतात. ते ते १० रुर्नाडियर एकठांय करून 'क्लॅन्ज' नांवाचो रथ तयार करतात. असो रथ २००० किलांचें वजन ओडपाक शकता. 'क्लॅन्ज' म्हणल्यार हुंवा वाच्यान निशरून वचपी गाडी. तिका चाकां आसनात.

उत्तर ब्रुयाचेर गवपी मनीस ह्या रुर्नाडियराचो घुरपूर उपेग करून घेता. ताचे मांस ताच्या जवणांत वापरता. रुर्नाडियराचें मांस बरेंच रुचोक आसता. रुर्नाडियराच्या मांसाचो उपेग गूप करून पियेवपाक वापरतात. इटली हाडां फोडून तातूंतलो चोन मॅगो खातात. पांयांच्या हाडांच्या नट्यां आनी शिंगां गुऱ्याच्यो मूटी करपाक वापरतात.

ग्रामड्याचो उपेग कोट, पॅण्टी, हाताक घालपाचे ग्लोव्हस, पिशव्यो अश्यो वस्तू करपाक  
रुपड्या भशेन वापरतात. कपलाचें हाड बुटांची खोंट करपाक वापरतात. रेनडियराच्या  
रुदाचे चार थेंब घाल्यार एक कप च्याची वेवस्था जाता. एका वेळार एका हरणा पसून  
रुकत अर्द कप दूद मेळटा. ह्या कॅरिबूचीं शिंगां वेगळ्या वेगळ्या कामां खातीर  
वापरतात. देखून ह्या कॅरिबूक बर्फातलो ऊंट म्हणटात.

\*\*\*





## हरणांवी शिकार/पद्दत

इश्टांनो, रानवटी प्राण्यांची शिकार करपाचेर हांव सामको कोंत्र. हांव ही वडणूक मनशाच्या खुना परसय चड खर, चड क्रूर अशें मानतां. अशें आसतनाय हांव शिकारेच्यो कथा वा लेख वाचतां. कारण तातूंत जनावरांचे बांरकावे मेळटात. ह्या विशया वेलें लेखन वाचतासतना म्हाका हरणाची शिकार करपाचे तीन प्रकार मेळ्ळे. हें हांव इतल्याच खातीर बरयतां कीं जर तुमकां केन्नाय असो प्रकार दिश्टी पडलो जाल्यार बेगोबेग रान अधिकाऱ्याक कळीत करात आनी हो प्रकार बंद करपाक लायात. भारतांत रानवटी जनावरां मारपी एक समाज आसा. तांकां फांसेपारधी म्हणटात. आयज ह्या समाजाचें पुनर्वसन जालां. पूण तांचे पद्दतीन हेर शिकारी शिकार करतात. हे लोक रानांत वचून हरणांचो कळप खंय आसा तो सोदून काडटात. हो कळप जे दिकेन वता ताचो अभ्यास करतात. त्या वाठारांत फांस लावन दवरतात. पोशिल्ल्यो गायो बराबर व्हरून तांच्या आडसान हरणांक गायंचे वटेन आमुडटात. हरणां हीं सार्दीं भोळीं आसतात. तीं गायंचे दिशे प्रमाण आपलो मार्ग बदलतात. जंय फांस लागिल्लो आसा ताच्या दोनूय वटांनी बुजगावणें आशिल्ल्यान हरणां अचूक त्या फांसांत सांपडटात.

कांय जाणां कडेन पाळिल्लीं हरणां आसतात. ह्या हरणांच्या शिंगांक फांसे बांदिल्ले आसतात. ह्या हरणांक हे शिकारी रानवटी हरणां कडेन झुजपाक धाडटात. जेन्ना ह्या हरणांचीं शिंगां एकमेकांक आपटतात तेन्ना तांचीं शिंगां फारवतात. हे शिकारी मागीर तांकां धरतात.

कांय हरणां सदांच एका थारावीक जाग्यार मुसंग घेतात. हो जागो एका झाडाच्या मुळांत आसता. शिकारी तें झाड मारतात आनी थंय एक फोंड मारतात. त्या फोंडांत ह्या झाडाची मुणारी अळंग तेंकोवन दवरतात. सदां भशेन हरण येता. हरण त्या मुणारेक झाड समजून तेंकपाक येता आनी फोंडांत पडटा. फोंड व्हड आशिल्ल्यान ताका वयर येवपाक मेळना. ताका हे लोक येवन मारतात आनी ताची कात, शिंगां, मांस विकून धंदो करतात.

मनीस, हे धंदे घेले सगळ्यांत क्रूर जनावर. ताका मेळिल्ली बुद्द ताणें हें पृथ्वीच्या विनाशा खातीर वापरल्या. चऱ्या विचारांच्या लोकां कडेन प्रामाणीक मागणें, ह्या राक्षसांक जिवंत जेवपाक दिवें नाकात. तांचे पसून ही जिवसृष्ट बाटायता.

\*\*\*





## शीव

शीव हो भारतीय रानवटी प्राण्यां मदीं मानाचें स्थान मेळोवन आसा. शींव आनी वाग हे दोनूय प्राणी एकमेकां पसून वेगळे. शींव हो आकारान वागा परस ल्हान आसता. ताची शेंपडी वागा परस ल्हान आसता आनी ताका एक गोंडो आसता. शिंवाक मानेर आयाळ आसता आनी शिंविणीक ती नासता. बरो वाडिल्लो शींव हो सव्वा दोन ते सव्वा तीन मिटर लांब आसता. आनी वजन १८० ते २२५ कील मेरेन आसता.

शींव हो भारतांत कांय वर्सां पयलीं मेळटालो. तो उत्तर आनी मध्य भारतांतल्या मेकळ्या मळार मेळटालो. शिंवाक भारताच्या इतिहासांत खूब मान आसलो. ते भायर हिंदू धर्मांतल्या देव-देवतांचें वाहन शींव आसा. हाचे वेल्यान अशें म्हणूं येता की शिंवाचें अस्तित्व भारतांत खूब आदीं सावन आसपाक जाय. भारतांतले रजपूत आनी शीख संप्रदाय आपल्या नांवा फाटल्यान सिंह ही उपाधी लायतात.

आयच्या काळांत भारतांतल्यान शींव हो नानपयत जाला. जुनागडांतल्या गीर अभयारण्यांत कांय शींव उरल्यात. शींव हो राजेशाय प्राणी. तो रानांत भोवतना राजा भशेन झेतान भोंवता. तो वागा भशेन मनशाक भियेना. तो उक्त्या मळार रावता. हरणां, नीलगाय, काळवीट वा चिंकारा अशे तण खावपी प्राणी ज्या रानांनी रावतात थंय शिंवाचो राबितो आसता. शींव हो मूळ भारतांतलो कांय आफ्रिकेंतल्यान आयला हाचें स्पश्टीकरण मेळना. घडये तो मूळचो भारतांतलोच आसुंये.



शीव हो सदांच कळपांत रावता. भोंवतना राजा जसो आपलो लवाजमो घेवन भोंवता तसोच तो शिवीणी आनी हेर शीव हांचो लवाजमो घेवनच भोंवता. शीव आनी शिवीण हीं दोगांय एकामेकांच्या सहकार्यान शिकार करतात. अशा वेळार शीव सावजाक उडी घालपाक लिपून बसला आसत जाल्यार शिवीण सावजाक थांबडावन थांबडावन ताच्या म्हायांत हाडपांत तरबेज आसता.

आपण शिकार करतकच वाग परतो त्या जनावरा म्हायांत येता. पूण येतना तो लिपत लिपत, मुलूस घेत, सादुरतायेन येता. पूण शिवाचें तशें ना. शीव आपणें मासून दवरिल्ल्या जनावराक परत खावपाक येतना आपल्या भुरग्यां वाळांक घेवन हातान येता. ताका लागून ताका मास धा दुरत मनशांक खूब सोंपे जाता. शीव हो एका वेळार एक गाय खावन सोंपोवपाक शकता. ताका मांस ताजेंच जाय अशें ना. तो कुशिल्ले लेगीत खाता.

शीव हो सोंपपणान झाडार चडपाक शकता. ताचे कान सामके तिडण आसतात. ताचे उपरांत ताची नदर, सगळ्यांत दृवळी आसता ती ताची वाय घेवपाची तांक. तसो शीव हो खूब गर्बीर समायाचो प्राणी. तो खूब वेगीन मनशाळटा. देखूनच सकाळींत ताचो चड उपेग जाता.

वाग आनी शीव हे रानांतले मशक्त प्राणी. पूण वाग आनी शीव हे आपसांत केन्नाच हागडनात. दोगांयचीय ज्ञातूळी वेगळी. दोगांयचीय टुवण वेगळी. म्हणून दोगांयचीय शिकार करपाची पद्दतय वेगळी.

पट्ट्यांचो वाग जेन्ना सावजाचेर झुला करता तेन्ना तो ताची गोमटी तोंडांत धरता. ती आंकूळटा आनी जनावराक मारता. बिचटी वाग मानेक वा गोमटेक घांस मारता आनी सावजाचो जीव घेता. शीव मात आपल्या सावजाची गोमटी धरता तेन्ना आपल्या पिलांक भाजूर जशें तोंडांत घसून व्हरता ते तरेची वागणूक दिता. ताचे दांत त्या सावजाक लागनात. सावजाक ओडून तो झिलांत व्हरता आनी मार्गीर ताचो पंगड त्या सावजाक खावपाक लागता. ते ताच्या आंगाचे कुडके काडून खावपाक लागतात.

द्या वेळार जनावर जितें आसता. शिंवाचे हे अशे पद्दतीक लागून खूब फावटी सावज शिंवाच्या तोंडांतल्यान सुटका करून घेता आनी पळ काडटा. ताच्या आंगार एकय जखम आसना. आसलीच जाल्यार ती जीवघेणी आसना.

शींव हो प्राण्यांच्या जगांत आळशी म्हूण फामाद. तो दिसांतलीं १० ते १५ वरां न्हिदता. ते भायर एक वर ते चार वरां पसून तो झोमो काडटा. आनी जायत्या वेळार जागो आसून लेगीत एक वर ते पांच वरां मेरेन कांयच हालचाल करिनासतना पडून रावता. म्हणजेच दिसांतलीं १ ते ७ वरांच तो सक्रीय आसता. शींव वा शिंवीण शिकार करतना statue गेम खेळपाक हुशार. हरण तण खाता. अश्या वेळार हो शींव ताका धरपाक धांवता. जर हरणाची नदर ताचे वटेन गेली जाल्यार तो आसा थंयच पुतळां कसो जावन उबो रावता. हालनासतना, धोलनासतना, निश्चल. हरणाची नदर दुबळी आनी कान तिक्ष्ण आसतात. हाचो फायदो तो घेता.

खता शींव आपल्या राजेशाहीपणाक लागून आपलो जीव वगडायता. घुंगरांचें आनी शिंवाचें कसलें नातें तें अजून म्हाका समजूंक ना. पूण शिकारी शिंवाचो शिकार करपाक घुंगरांचो वापर करताले. आपणें मारिल्लें जनावर खावपाक येता तेन्ना तो बेधडक येता. तो जनावर खाता तेन्ना ताका मारपाक मेळटा. पूण नेम चुकला जाल्यार तो चवताळटा आनी शिकाऱ्यांचेर हल्लो करता. देखून शिकारी अश्या खिणांक आर्म जोखताले आनी गळ्यांतलो घुंगरु वाजयताले. ह्या आवाजान शींव तकली वयर काडून आवाजा वटेन पळयतालो. त्याच वेळार ताच्या कपलाक आर्मांतल्यान गुळी सोडटाले. अश्या ह्या ताच्या सभावाक लागून खूब शिंवांचे बळी गेल्यात आनी मनशांनी हजारांनी शींव मारून काबार केल्यात.

शींव हो ताचे माने वेले आयाळीक लागून भिरांकूळ दिसता. तो सभावान दयेस्त आशिल्ल्यान घडये बेगीन मनशाळटा जायत. पूण तो तितलोच आक्रमकय आसता. अशें धरूंया एक वाग आपणें मारिल्ल्या जनावराक खावपाक आयला. अश्या वेळार ताका मनशाची सुलूस लागली जाल्यार तो पळून वता. हीच गजाल जर शिंवाचे

वाचनीत घडली जाल्यार जीव पळोन घेवना. तो मनशाचेर हल्लो करता.

शिवाचें आयुश्य तशें उणेंच. चवदा पंदरा वर्सांनी तो म्हातारो जाता. तेन्ना ताची अवस्था सामकी बिबट जाता. येदो व्हडलो भारदस्त प्राणी तज्ञा जावन ग्रंथव्याय इगडा मुळांत बसता. अशें परिस्थितीत ताका चलपाक येना. आनी मागीर तरस वा रानकूत ताका मारून खातात. सेमाचें रानचक्र हें. ह्या चक्रांत येस्त कोणूच ना. प्रत्येकाक मरण हें आस्पाव. आनी जो मरता तो दुसऱ्याचें अन्न आसता. तो मागीर रानाचो राजा जीव आसूं वा रानांतलो मादो कोनो आसूं. शीव हो प्राणी मनशाचें नदरेन वागा परसच भिंगांकुळ. वाग जेन्ना दुखयला, वा जखमी जाता तेन्नाच नरभक्षक जाता वा बराबर पिलां आसत जाल्यार बागीण मनशाचेर हल्लो करता. आपल्या पिलांच्या रक्षणा खातीर हो हल्लो आसता. हो हल्लो मनशाक धांवडावपा खातीर आसता. पूण शिवाचें वाचनीत हें डरफाटें. जीव मनशाक भियेना.

वागाक मनशाचो आकार आनी रूप पळोवन भंय दिसता. शिवाक असो भंय दिसना. शिवाक जर रानवटी प्राणी मेळ्ळो ना जाल्यार ताका गांवची जनावरां म्हणल्यार म्हस, गाय, घोवा वा गेंदा चलता. तो तांकां मारून खाता. जर नवूय मेळ्ळें ना जाल्यार मनशाचेर हल्लो करपाक तो फाटोफाटें पळयना आनी मनशाक खावपाकय तो अनमनना. ताचे भुकेक ताका कोणूय चलता.

\*\*\*







## वांस्वेल

वांस्वेल हो जगांत खंयीय मेळपी प्राणी. भारतांतल्या रानांनी हें वांस्वेल पळोवंक मेळटा. वांस्वेलाच्यो आठ जाती आसात. तातूंतल्यो स जाती आतां नश्ट जावपाच्या मार्गार आसात. भारतांत पळोवंक वा अभ्यासूंक मेळटा तें एक काळें वांस्वेल आनी पुडी मोराचें हिमालयन वांस्वेल. धवें वांस्वेल आतां भारतांतल्यान नानपयत जावपाक लागलां.

जगांत वांस्वेलाच्यो जाती मेळटात त्यो, स्लोथ बॅर, ब्रावन बॅर, स्पेक्टेकल्ड बॅर, अमेरिकन बॅर.

ह्या वांस्वेलाचें खाण अमुकूच अशें ना. उदकाचे धडेर रावपी वांस्वेल नुस्तें धरून खाता. पोलर बॅर जनावरांक धरून तांचें मास खाता. भारतांतली वांस्वेलां फळां, फुलां, जमनींतलीं मुळां, पानां अशें खाण खातात.

वांस्वेलाक तिक्ष्ण सुळे आसतात आनी फुडल्या पांयांक घटमूट नाखटां आसतात. तांचे पंजे इतले बळिश्ट आसतात कीं तांच्या एका थापटान हेर जनावरां मरपाक शकतात.

वांस्वेल आपल्या पिलांक सांबाळपाक हुशार. पिलांक सांबाळपाक तें खूब खेपे आक्रमक जाता. मनीस अश्या वेळार लागीं दिसलो जाल्यार तें ताचेर हल्लो करता आनी ताका फाफसून उडयता.

पोलर बॅर वा बर्फाळ प्रदेशांत रावपी वांस्वेलाच्या संवयों मातश्यो वेगळ्यो. हें



वांग्वेल झेल पडटा तेन्ना जमनीच्या बिळांत राबितो करता. जायत्या वेळार ताचे बगोच ताचे पिलय आसता. बफांचो मार्ग उणो जातकच तें पिलाक घेवन भायर सरत बिळांत/घोलींत जेन्ना तें रावता तेन्ना तें तीन ते चार म्हयने उपाशी आसता. ह्या काळा आपल्या पिलांक तें आपल्या आंगा वेलें दूद दिता.

भारतांतली वांग्वेलां आयज त्रासांत आसात. वांग्वेलांचो खेळ करपी मदार रानांतल्यान वांग्वेलां धरून हाडटात. तांच्या नाकाच्या हाडाक बुराक मारून वेग घालून ताका शिकयतात. हें वांग्वेलाक खूबच त्रासदायक आसता म्हणून वांग्वेलां मदारी सांगता तें करपाक तयार आसता. अजापाची गजाल म्हणल्यार पोंसपाद हाडिल्ल्या वा मनशाच्या सांगाताक रावतल्या वांग्वेलांक पिलां जायनात. ताका लागून तांची संख्या वेगान देंवता. भारतीय रानांतले वांग्वेल आयज नानपयत जावंक लागलां

\*\*\*





## गेंडो

गेंडो हो रानांतल्या तळ्याचे देगेर रावपी प्राणी. ह्या प्राण्याक सुंदरकाय ना. पळोवंक विद्रूप. पूण कुडीन कणखर. ताची कात दाट. ताका लागून ताका सोंपेपणान कांयच तोपना. हेच खातीर ज्या मनशाचेर कसलोच परिणाम जायना ताका ‘गेंड्या कातीचो’ ही ओपार दितात.

जगांत पांच तरांचे गेंडे मेळटात. हातूंतल्यो दोन जाती आफ्रिकेंत आनी तीन जाती आशिया खंडांत मेळटात. द ग्रेट इंडियन रायनो वा भारतीय गेंडो हो भारतांत आनी नेपाळांत मेळटा. हो एका शिंगाचो गेंडो. मात गेंड्यांक शींग तांच्या नाकार आसता हें तुमी जाणांत मूं? भारतीय गेंड्याचे फाटी वेली कात मिरयो पडिल्लेवरी दिसता. ताका लागून ताणें आंगार चिलखत घाल्ले वरी दिसता. आशियांतलो दुसरो गेंडो हो ‘जावन गेंडो’ (Javan Rhino) हो गेंडो क्वचीत पळोवंक मेळटा. जावन गेंड्याची जात नानपयत जावपा कडेन पावल्या. कांय थोडे गेंडे जावा देशांतल्या रानांनी पळोवंक मेळटात. ह्या गेंड्याचो तोंडावळो वेगळोच आसता. भारतीय गेंडो तण खावन जियेता जाल्यार जावा गेंडो झाडाचीं पानां आनी कोमन्यो खावन जियेता. ताचो ओंठ वेगळे तरेचो आसता जो ताका झाडाचीं पानां आनी कोमन्यो खांदये पसून तोडपाक मजत करता. खांदो वा ताळी तोडिनासतना तो हीं पानां खाता. हांचे मदल्या नराक एक शींग आसता जाल्यार मादीक शींग नासता.

आशियांतलो तिसरो गेंडो हो सुमात्राचो गेंडो. Sumatran Rhino आकारान सगळ्यांत ल्हान गेंडो. होवूय गेंडो नानपयत जावपाक पावला. ह्या गेंड्याक दोन शिंगां आसतात.

एक व्हड एक ल्हान. झोपाची पाती आनी पानां हे ताचें खाण. फकत ह्याच गेंड्याक ल्हान आसतना आंगार केंस आसतात. गेंड्याचें सरासरी आयुश्य ६५ ते ७० वर्सां आसता.

भारतांत आसामांतलें काझिरंगा राष्ट्रीय उद्यान हें गेंड्यांचें बसती खातीर फामाद. हांगा गेंड्याची बरी पोसवण जाता.

आफ्रिकेंत दोन तरांचे गेंडे मेळटात. पयलो White Rhino हाका एक तर घबो गेंडो वा Square Lipped Rhino म्हणल्यार चवकोनी ओंठांचो गेंडो म्हणटात. सगळ्या गेंड्यां मदीं हो गेंडो व्हडलो. आकारान व्हड आनी ताची तकलीय व्हड. हाका दोन शिंगां आसतात. हाका जरी घबो गेंडो म्हणलो तरी हो काळ्या गेंड्या परस मातसो लव आसता. ह्या गेंड्याक भुजांचेर एक कुबड आसता. हाची भुजां मात बरीच ऊंच आनी घटमूट आसतात.

आफ्रिकेच्या रानांत आनीक एक गेंडो मेळटा. ताका Black Rhinoceros म्हणल्यार काळो गेंडो म्हणटात. ह्या गेंड्याक Hook Lipped Rhino अशेंय म्हणटात. हो गेंडो खूब आक्रमक आनी डगडाळ. ताणें शीम घाल्ल्या वाठारांत जर आनी कोणय भितर सरला जाल्यार ताचेर तो घुरी घालता. ह्या गेंड्याची कात मूळमूळीत आनी तुकतुकीत आसता. पूण ती मात खूब दाट आनी घट्ट आसता. ह्याच गेंड्याक दोन शिंगां आसतात.

ह्या काळ्या गेंड्याचें एक खाशेलेपण आसा. रानांत कदाय व्हाला दुकळ पडल्यार पसून हे काळे गेंडे उदका खातीर आपलें रान सोडून बचतात. ते त्याच रानांत रावतात. हे गेंडे चडशे तण आनी झोपांच्या पानांचेर जियेतात. उखून तांचे आवडीच्या खाणाचे रक्षण करपाक तांची एक खास पद्दत आसा. आपल्या रानांत हेर म्हशी, जनावरां येवची न्हय म्हूण हे गेंडे आपल्या मुताचो फवारी माळून आपली शीम निश्चीत करून दवरतात. असो तांचो वाठार वा सुवात चार ते पांच कि. मि. ची आसता. ह्या वाठारांत ह्या गेंड्याची सत्ता चलता. थंय हेरांचें शणैपण चलना.

गेंडो हो जरी शक्तिमान आसलो तरी ताका दोळ्यांनी बरें दिसना. जायते खेपे ताका २०-२५ फुटांवेले दिसना. पूण ताचे कान मात भयंकर तिक्ष्ण आसतात. पानांची जाल्ली सळसळ पसून ताका सादूर करपाक पुरो आसता. कानां भशेन ताचे नाकय तिक्ष्ण आसता. रानांत भोंवडेक गेल्ले कडेन जर खंयच्याय मनशान सिगार ओडलें वा चेर मारिल्लो आसलो जाल्यार गेंड्याक रोखडो वास येता आनी तो पळून वता.

गेंड्याक स्वताच्या रक्षणा खातीर जरी फकत शींग आसलें तरी ताका बरीच शक्त आसता. वेळ आयलोच जाल्यार गेंड्यान वागाक आपल्या शिंगांनी फोडिल्ल्याचीं उदाहरणां मेळटात. हती पसून गेंड्याक पळयतकच ताका फाट करुन पळपाक सोदता. अशें जायत्या रान भोंवडेकारांनी आपल्या पुस्तकांनी बरोवन दवरलां.

गेंडो हो तसो बिनभरवंशाचो प्राणी. कारण ताका झुडून येवपाक निमित्त लागना. तो केन्ना तिडकत हेंवूय सांगपाक येना. आनी तिडकलो जाल्यार तकली सकयल घालून झूं झूं करुन येतलो आनी आपल्या शिंगांनी मुखावेल्याक फाळून उडयतलो.

\*\*\*





## मुंगूस

मुंगूस हें जनावर आमकां रानांत पळोवंक मेळटा. तशें तें घरा फाटल्यान भाटांतय पळोवंक मेळटा. भारतांत दोन तरांचीं मुंगुसां मेळटात. एक कॉमन मुंगूस आनी दुसरें रडी मुंगूस.

आमकां आमच्या घरा फाटल्यान, शेतांत, पोरसांत वा जादीनांत पळोवंक मेळटा तें कॉमन मुंगूस. हें मुंगूस खूब चपळ आनी शिटूक आसता. ताची लांबाय लागीं लागीं दोन फुटांची आसता. तातूंतलो अर्दो भाग फकत शेंपडेचोच आसता. ताका बरीं लांब आनी ल्हंवेन भरिल्ली शेंपडी आसता. ताचें वजन देड कील मेरेन आसता. तांचे मदलो दादलो हो आंगान मोटो आनी वजनानय जड आसता.

हें मुंगूस दर एका वाठारा कणकणीं वेगळें आसता. देखीक, भारतांत तीन तरांचीं मुंगुसां पळोवंक मेळटात. तांच्या भोंवतणच्या वातावरणा प्रमाण तांचे कातीचो रंग बदलता. हिमालयाच्या वाठारांत धरून ते श्रीलंके मेरेन मुंगूस पळोवंक मेळटात. ह्या जनावरांचें खाशेलेंपण म्हणल्यार तें खंयच्याय वातावरणांत आपल्याक सांबाळून घेता. त्या वातावरणांत रावपाक शिकता. ह्या मुंगुसाचें रावपाचें ठिकाण खंयच्याय तळपा मूळचें बीळ वा ताणें स्वता खणिल्लें बीळ. वाळवंटांत रावपी मुंगूस खूब खोल बीळ खणून तातूंत रावता. म्हणटकच ताचे मेरेन सुर्याचें खर वत् पावना.

जायते खेपे हें मुंगूस वाळटीच्या रोयणींनी रावता. मुंगूस भोंवतना एकलें वा

जाडयन भांवता. ताच्या खाणांत हुंदीर, चिचुंदरी, जिवानी, अड्डे, घेंबे, उडपी किडे, विचू अश्या जिव्यांचो आसपाव आसता. जायते खेपे तें मुकण्यांची तांतयां, मुकण्यांची पिलां, कांय प्रकारचीं फळां वा झाडांचीं मुळां दिवूय आचडीन खाता. मृंगूस जायते खेपे मल्ल्या जनावरांचें मांस खाता. रानांतल्या जनावरांचो अभ्यास करपी एक फामाद लेखक अतल धामनकर म्हणटा की वागान कल्ले शिकारेचेर ताच मारतना आपणें मृंगुसाक पळयलां. मृंगूस हें गोरपाचो दुस्मान अशें म्हणपा इतलो तांचो दुस्मानकाय पळोवंक वा गचपाक मेळूंक ना. पूण हुंदराक आनी चिचुंदरेक मारता म्हूण ताका जेतकार भाव इश्ट मानतात हें मान खरें.

\*\*\*

## रडी मुंगूस

भारतांतल्या रानांनी मेळपी मुंगसाक रडी मुंगूस म्हणटात. ह्या मुंगसाची वागपाची पद्दत कॉमन मुंगसा भशेनच आसता. पूण ताचे कुडीची ठेवण मातशी वेगळी आसता. ह्या मुंगसाक वळखतलो जाल्यार ताची शेंपडी पळोवंक जाय. रडी मुंगसाची शेंपडी तोंकार सदांच गुठलायिल्ली आसता आनी शेंपडेचें तोंक काळें आसता.

हें रडी मुंगूस दिसाचें, रातचें कशेंय भोंवता. कितेंय खाता. पूण हालिसाराक तें खूब उण्या प्रमाणांत मेळटा. तांचें आपलें खाण सोदप चडशें उदकाचे देगेर. झोपांतल्यान ल्हवूच मायर येवन तें आपलें खाण सोदता.

रानांत आनीक एका मुंगसाचो प्रकार पळोवंक मेळटा. तो म्हणल्यार ‘स्मॉल इंडियन’ मुंगूस. हें खऱ्यांनीच ल्हान मुंगूस. हाची लांबाय १८ ते २० इंचां मेरेन आसता. आनी परत ताचो अर्दो भाग शेंपडेंत वता.

ह्या मुंगसाच्या केसांचो ब्रश करतात आनी तो पेंटिंगा खातीर वापरतात. ताका लागून ह्या मुंगसाची खूब कत्तल जाल्या. हें मुंगूस सदांच आपणें खणिल्ल्या बिळांत रावता. तें रातीचें भोंवना. देखून दिसा उजवाडा ताका पळोवंक मेळटा. पूण ताच्या आकाराक लागून ताका रानांत वळखुवप कठीण जाता. ताच्या जेवणांत हेर मुंगुसां प्रमाण सगळे जीव येतात. पूण एक वेगळो जीव ताच्या जेवणांत दिसता तो म्हणल्यार गांजीलमूस.

ह्या मुंगुसाक वर्साक दोन ते तीन पिलां जातात. आवयचें दूद पियेतना हीं पिलां

मात्राच्या पिलां भशेन आवाज काडटात. ह्या मुंगुसाच्या आंगार ल्हंव मात बरीच दाट आसता. कोणय जर घुरी घालपाक आयलो जाल्यार आपल्या आंगाची ल्हंव फुलावन तें ताचे बराबर इगडपाक वता. अश्या वेळार तें भयानक दिसता.

मुंगुसाचे जातीक खंयच्याय जनावराचो भंय ना. मुंगुसाक कोणेंय मारला अशें अजून मेरेन तरी म्हज्या वाचनांत ना. पूण सोरपा बराबर इगडटना जर सोरपान ताका घांस मारिल्लो आसत जाल्यार ताचें बीख चटून तें मरता. मुंगुसाक दुस्मान ना, अशें आसतनाय ताची संतत वाडना. हालिसारा तें दुर्मीळ जायत चल्लां.

\*\*\*







## साळ

साळ हें पृथ्वी वेलें एक वेगळें दिसपी जनावर. साळीक आंगार लांब कांटे आसतात. तिचें तोंड तितलें नाजूक आसता. फाटी वेल्यान हे कांटे सुरु जातात. ह्या कांट्यांक तोंकां आसतात. हे कांटे भितरल्यान पोकळ आसतात. देखून साळीक जाय तेन्ना हे कांटे फुलोवपाक मेळटात. साळ हो हरशीं रातीचो भोंवपी प्राणी. ताका लागून ती फकत रातीचीच पळोवंक मेळटा.

साळ हरशीं शिवराक. तिच्या खाणांत कड्डणां, मुळां, बियो आनी फळां आसपावतात. जमनीर पडिल्लें धान्य सोदत भोंवप हो तिचो नित्यक्रम. ती सदांच रातची भायर सरून हें काम करता. साळ बिळांत रावपी प्राणी. साळीच्यो येवपा वचपाच्यो वाटो थारिल्ल्यो आसतात. तांचे जिणेंत त्यो सदांच ह्या रस्त्यांचो उपेग करतात.

साळ आपले कांटे स्वताचें रक्षण करपाक फुलयता. त्या वेळार ती भयानक दिसता. इतलेंच न्हय तर तिचे कांटे लागून जनावरां जखमी लेगीत जातात. मनीस हो जरी साळीचो नंबर एक दुस्मान आसलो तरी कांय जनावरांय साळीचीं दुस्मान आसात. तीं साळीची शिकार करपाचो यत्न करतात. हातूंत वाग आनी कोलसुणे आसपावतात. हीं दोनूय जनावरां भुकेन व्याकूळ जातात तेन्नाच तीं साळीचेर घुरी घालपाचें धाडस करतात.

अशा जनावरांनी घुरी घालतकच साळ तांकां झुलयत खंयच्याय कांट्यांच्या

झोपा कडेन व्हरता. आनी त्या झोपा लागीं पावतकच आपूण अचकीत उरफाटीं जाता आनी तांचेर कांटे सोडटा. हे कांटे इतले गतीन येतात की त्या जनावरांच्या आंगांतल्यान वचून तांच्या हाडाक लागपा इतले भितर गेमतात. जायत्या वेळार हे कांटे लागून कांय जनावरांचे दोळे लेगीत फुटल्यात.

माळीचे हे पोरने कांटे पडप, नवे येवप हें वसांचे बाराय म्हयने चालूच आसता. कांट्यांच्या रुपान जें काँक्सयम सोपता तें भरून काडपाक माळ मोट्या जनावरांची हाडां आनी शिंगां घेता. देखून माळीच्या चिळा भायर अज्या हाडांची गरज मेळटली. गोंयच्या रानांतल्यान ही प्राणी सद्या उणीं जावंक लागला.

\*\*\*





## रानदुकर

रानदुकर हो गोंयच्या रानांनी सर्रास मेळटा. जायते खेपे हे रानदुकर काजू म्हुट्टे खावपाक कुळागरांच्या आनी भाटांच्या वयल्या वाठारांत येतात. रानदुकर हो चडसो भोंवसळ घेवनच भोंवता. एके भोंवसळींत सात ते आठ रानदुकर आसूं येतात. रानदुकर आनी घरदुकर हांचे मदीं मुखेल फरक म्हणल्यार रानदुकराचे सुळे. ताच्या तोंडांत दोनीय वटांनी दोन सुळे भायर सरिल्ले आसतात. आंगार दाट आनी लांब केंस आसतात.

रानदुकर हो हरशीं झाडाचीं मुळां, कांय थारावीक फळां खावन रावता. एक समज लोकांमदीं असो की रानदुकर हो शाकाहारी. तो फकत भाज्जेचीं मुळां खाता. पूण मोट्या जनावरांचीं हाडां चघळपाक रानदुकराक आवडटात हाचे जायते कडेन पुरावे मेळटात.

जनावरांचीं हाडां खावप आनी मीठ खावप हें ताचे भलायकेक जाय तशें आसता. देखीक, ताका जर कॅल्सियम उणें आसा अशें जाणवलें जाल्यार तो हाडां चघळटा. जायते खेपे हरणांय तांकां सोडियम मेळचें म्हूण मीठ खातात. हरणाचें खाण पुराय शिवराक म्हूण तांकां मिठाची गरज आसता. रानांत कांय जनावरांचो मुतपाचो आनी लेणयो उडोवपाचो एक जागो आसता. ह्या जाग्यार वचून हरणा सारखें जनावर ती जमीन चाट्टा आनी मिठाची गरज भागयता.



रानदुकर हो तसो शक्तिमान. मनीस एकटो दुकटो मेळत आनी रानदुकर जर तिडकल्लो आसत जाल्यार मनशाच्या आंगार वचून तो सुळ्यांनी ताका फाळटा.

एकल्या रानदुकराचेर घुरी घालपाक वाग लेगीत फाटीं सरता. रानदुकरान वागाक जितो मारिल्ल्याची जायती उदाहरणां आसात. आपल्या सुळ्यांनी तो ताचें पांव फाळटा आनी ताका मारता. रानदुकर हें जनाचेर तशें पकदसत. थांबतना ताका आपली दिका बदलूंक येना. थंयच तो फिको पडटा. रानदुकर हो वासाचेर आपल्या दुस्मानाक वळखता, आनी आपली दिका बदलता.

आंगाक किट्ट्यो वा जळारां बीं चाबतलीं म्हूण तो गिमाच्या दिमांनी ग्रंथच्याय कोंडांत मनशाक लांळटा. तो रेंचो आंगार घेता आनी वतांत येवन मुकयता. हाका लागून ताका जीव चाबनात. असो हो रानदुकर.

\*\*\*





## कोलो

कोलो हो गोंयच्या रानांतलो म्हत्वाचो प्राणी. रातीच्या वेळार आमी गांव वा शार सोडून भायर पावले जाल्यार रस्त्या वेल्यान हे कडे सावन ते कडेन रस्तो हुपपी आनी शेतांत वा झिलींनी नाच्च जावपी हो कोलोच आसता. दिसपाक सुण्या भशेन पूण मोटवो, शेंपडी गोंडो कशी. धांवपाक चपळ आनी मनशाक थर्त भियेवपी.

कोलो हो चडसो एकमुळो रावपी. चडांत चड जाल्यार ताचे बरोबर एक कोली आसता. तो शेतांतल्या मेरांच्या आडसाक वा धडेक बिळां मारून रावता. ह्या बिळांक एका परस चड दारां आसतात. हीं बिळां बरींच खोल आतात. दीसभर कोलो ह्या बिळांनी न्हीद काडटा आनी रातीचो आपलें खाण सोदपाक भायर सरता. कोल्याचो रस्तो क्रॉस करपाचो आनी दुसऱ्या जाग्यार वचपाच्यो वाटो थरावीक आसतात. ह्यो वाटो झुडपांतल्यान वचपी आसतात. तो मनशांचे पांयवाटेन केन्नाच वचना.

कोल्याचें खाणय वेगळेंचशें. कोलो हो शिवराक दिसचो अशें ताचें खाण. कोलो उसाच्या मळ्यांत वचून ऊस खाता. कोलो तवश्याच्या मळ्यांत वचून तन्न्यो पिपऱ्यो खाता. कोलो द्राक्षां खाता. कोलो बोरां आनी जांभळां खाता. लोकांच्या घराच्या मागीलदारांत वचून कोंबयो धरून व्हरता. ताचें हें आवडीचें खाण. अश्या वेळार सुणे ताका धांवडावन घालपाचो यत्न करतात.

कोल्याक कुल्ल्यो खावपाक आवडटात. ताका हुंदीर आनी चिचुंदरी खावपाक आवडटा. कोलो कांय वेळा ल्हान बोकडी मारून खाता. ताका मेल्लीं जनावरांय

खावपाक आवडला. कोल्याक Scavenger म्हणूनय वळखतात.

कोल्याच्या राहणमाना बदलून खूब कमी म्हायती मेळता. कोलयेंक वर्सांतल्या खंयच्याय म्हयन्याक पिलां जातात. एका वेळार दान ते स पिलांक ती जल्म दिता. पिलांक मांवाळपाक कोलां आनी कोली दागांय वावूरतात. खूबशा वेळार तांची ही नर मादीची जाडी आयुश्य भर मांगातान रावता.

कोला मनशाच्या आंगणांत जरी आपलें खाण सोदता आसलो तरी ताका रावपाक किण्ण जागो जाय. देखून मनोंग जसो जसो आपलीं घरां अश्या जाग्यांनी व्हरपाक लागलो तरी तसो कोला तांचे पसून पयस वचपाक लागलो. आज कोल्याच्यो कुऱ्या आनी कोल्याचे दिसप खूब कमी जालो. तसो कोला जगभर मगळ्या तरांच्या वातावरणांत मेळटा. मागपाचें म्हणन्यार कोला खंयच्याय वातावरणा कडेन जुळावन घेता. वाळवणें वातार, होलाच वातार, थंड प्रदेश वा गोयां मागचे प्रदेश हातूंत आसपावतात.

गोंयच्या लोकांकाणयांनी कोल्याक खूब खडलो मान दिला.

\*\*\*







## हती

हती हो भारतीय रानांतलो एक म्हत्वाचो प्राणी. हती जसो आफ्रिकेच्या रानांत मेळटा तसो तो भारतांतय मेळटा. आफ्रिकेच्या रानांतलो हती भारतीय हतया परस वेगळो आसता. ताचे कान व्हड आसतात आनी शारिरीक बांदावळ मोटी आसता. भारतीय हती हो जल्मा सावन ल्हान आसता.

हती हो शिवराक प्राणी. सभावान थंड पूण राग आयल्यार वायट. हती सभावान गरीब प्राणी. हतयाक भितरली बुद्द आसना. धूर्तपणा आसना पूण सगळ्या जनावरां मदीं हुशार हती. तो खूब बेगीन शिकता. ताका शिकयतल्या माहुताचेर ताचो खूब मोग आसता.

हती दिसाचो मनशाक थर्त भियेता. मनीस दिसल्यार तो पळ काडटा. पूण तोच हती रातचो कोणाक भियेना. मनशान रचिल्लें सगळें मोडून फोडून उडयता. ताच्या ह्या सभावाचें गुपीत कोणाकच अजून उलगडूंक ना.

हतयाची सोंड ताका खूब तरांनी आदार करता. उदक पियेवपाक सोंडीचो आदार जाता. ते भायर ताका हवेंतल्यान वास घेवपाक सोंड मजत करता. हवेंत सोंड वयर करून जेन्ना तो वास घेता तेन्ना ताका संकटाची सुलूस मेळटा. ते प्रमाण तो आपलो फुडलो मार्ग आंखता.

हती हो चडसो उबो रावनच न्हिदता. आनी कळपांतले हती न्हिदतात तेन्ना तांच्या पिलांक कळपाच्या मदीं दवरतात. रानवटी जनावरांनी तांच्या पिलांक खावचें

द्वय मृण ते तांकां अशी राखण दितात. जेन्ना तांकां वागाचो आवाज आयकूंक येता तेन्ना सगळो कळप इकल्या मैदानार जमता. आनी आपल्या पिळांक मदीं दवरून तांच्या भांवतणीं वांटकुळें करूं करता. वाग हतयाच्या पिळांचेर घुरी घालपाचें धाडस करता. तो हतयांचे वांटेक बघना. वागाचो एक सभाव आसा. तो आपले परस व्हड जनावरांचेर घुरी घालना. हतयाचो आकार फळयल्यार तो भियेना जावंये.

हतयाच्या कळपांत एकलोच मुखेली आसता. तो पुराय कळपाची राखण करता. आनी पुराय कळप ताका मान दिता. कांय खूप कळपांतलो दुसरो हत्ती ह्या मुखेल्याक आज्ञान दिता. त्या वळार तांचें हाज्र जाता. जो हत्ती हासता तो कळप सोडून वता. जो त्रिकता तो कळपाचो मुखेली जाता. जायत खूप अशे एकले पाडिल्ले हत्ती पिसाळटात आनी मनशांचेर वा घरांचेर हल्ला करपाक लागतात.

हानियाराक मनरी आनी दुदसागर ह्या वाठारांनी हतयांच्या कळपांनी केंडीचे मळे आनी शेतां मस्तून उडयिल्ल्याच्या खबरी वाचपाक मेळटात.

पृथ्वी वेल्या सगळ्या जनावरांत हत्ती हो चड बुद्दिमान प्राणी अशें मानतात.

\*\*\*





## थेरयो (खवळांचें माजर)

इश्टांनो, तुमी रानांतलीं आनी घरांतलीं कितलिंशींच माजरां पळयल्यांत जातलीं. पूण महाराष्ट्रांत जाका ‘खवले मांजर’ म्हणटात ताका पळयलां? ताका माजराचे वळेरेत कित्याक बसयलां तें खबर ना. तें कॅट स्पेसिसांतलें (माजराचे जातींतलें) न्हय. ह्या खवले माजराक इंग्लिशींत इंडियन पांगोलीन वा पांगोलीन म्हणटात आनी कोंकणींत ‘थेरयो’ म्हणटात.

रानांत मेळपी हें एक विचित्र दिसपी जनावर. ह्या थेरयाक आंगभर खवळां आसतात. नुस्त्याक आसतात तशीं. पूण तीं खूब घट्ट आसतात आनी थेरयाक तीं आपल्याक जाय तशीं उगडूंक धांपूंक येतात. हो थेरयो सगळ्या तरांच्यो मुयो खावन जगता. तेच बराबर तो तांचीं तांतयांय खाता.

थेरयो हो दीस भर बिळांत न्हिदता वा लिपून रावता आनी रातचो भायर सरता. ताची सरासरी लांबाय तीन फूट आसता. हातूंत ताची शेंपडीच देडा फुटाची आसता. आनी बाकीची कूड देड फूट. ताची शेंपडी बरीच घट्ट आसता. जायत्या वेळा तो शेंपडेन झाडाचे खांदयेक वेटालें घेता. आनी हुमकळत रावन मुयो खाता.

थेरयाची जीब बरीच लांब आपता. आनी ती चिकट आसता. रानांतल्यो रोयणी तो आपल्या नाखटांनी फोडटा. आनी तोंडाची नळी ते रोयणींत घालून मुयो ओडून घेता. ताचें जिबेक उरफाटे कांटे आशिल्ल्यान भितर गेल्ली मूय भायर सरपाक शकना.

थेरयो जमनीक बीळ मारून रावता. ताचें बीळ तो स्वता खणटा. तें उण्यांत उणें आठ फुट खोल आसता आनी तें वांटकुळें आसता. थेरयाचें नाक भयंकर ‘फिन’ आसता.



ताका मुयांचो वास गेखडाच येता. ताचे कान आनी दोळे बारीक आसतात. ताक मात सामकें निदण आसता. थंयचो कितलेय दीस उदका बगर रावूंक शकता.

थंयचो आपलो रक्षण बरेच मनोज्ञ पद्धतीन करता. जर ताका आपल्याक धोका वा भेद आसा असो दुभाव आयलो जाल्यार आपली मगळी कूद कायलून घेता आनी ताका बांलाचो आकार दिता. आनी मार्गार देंवत केल्यान गडगाडन सकयल वता.

फाटीं राव नेंजल्ले जांयाफोचर एक मजेशीर गजाल पळयली. जिर्वणीच्या पिलां कडेन खेळता हो थंयचो दिमलो. ताकेंतलो एकलो ताका खावपाक पळयतालो. तो थंयचो म्हायंत पावतकच थंयचो बांला भजन वांटकुळो जातालो. आनी आपली खंयच्यां गच्च घेवन रावतालो. जिर्वणीच्या पिलाक तो थंयचो आपली खंयच्यां कशीच उक्ती करपाक दिताजिल्लो. शिवान ताका थोस मागपाचो यत्न केला, पोंयां मदीं घेवन उक्ती करपाचो यत्न केला पूण तो थंयचो कशीच वळतो ना. निमाणें तो शिवाचो पंग थंयचो नाद सोडून गेलो.

फ्रेंच बक ह्या फामाद रान इश्टान एक मजेशीर अणभव मांगला. रानांत एकटां मुयांचो व्हडलो बोवो एका जाग्या केल्यान दुय्या जाग्यार वतालो. हो बोवो खूब लड आसलो. थंयचो तांचो वास आयलो. तो त्या मुयांचे गेंक म्हायंत घेता आनी तांचे वाटेन वचून खंयच्यां फुलांवन निदलो. मुया ताच्या आगार वटलो. मुयांक मांगलाचो वास आयलो. ते बराबर वाकिऱ्याच मुया ह्या थंयचोच्या खंयच्यां भग्या. मुयाचो तयाचो थंयचो कशीच थोस मागून ताचे मास खावपाची.

क्यांच मुया भसकच थंयचो आपलो खंयच्यां बंद केलो आनी उक्ती. मुया आतां ताच्या आंग भर घेंदून आसल्यो. मुखार वचून तो एका उदकाच्या कोडान उक्ती. आनी मदीं वचून ताण आपली खंयच्यां उक्ती केली. ते बराबर मगळ्यो मुया उदकांत पडून हुंवपाक लागल्यो. उपरांत ताणें ह्या मुया मांड्या घालून खाल्यो. इश्टांनो, थंयचो कितलो ह्यार ते पळयान.

लोकांचो असो समज जाला की थंयचोच्या मांग्यांत बराचो गूण आसता. तांच्या ह्या समजाक लागून थंयचो मांड्या प्रमाणांत शिबगर जाता. हाका लागून हो प्राणी आज नानपयत जावपाक पावता. हो थंयचो पळवपाक म्हायत ते भाग्य जालो. हत्तो हो थंयचो दुर्भाव जाला.

\*\*\*





## स्फेनोडोन

खंयच्याय प्राण्याक तीन दोळे आसात अशें सांगल्यार तुमकां खरें दिसत? न्युझिलँडाच्या भोंवतणच्या जुंव्यांचेर हो प्राणी पळोवंक मेळटा. हो दिसपाक शेड्ड्या भशेन दिसता. ताचो रंग पोपटी आनी पाचवो आसता. ताची शेंपडी दोनूय वटांनी चेपटी अशी आसता. ताच्या माथ्यार खवळांचें एक रिबन आसता. ताच्या पांयांक नाखटां आसतात. ह्या नाखटांच्या आदारान तो खणटा.

स्पॅन्सर नांवाच्या शास्त्रज्ञान १८८६ वर्सा ह्या प्राण्याचो लागींच्यान अभ्यास केलो. तेन्ना संवसाराक ह्या प्राण्याक तीन दोळे आशिल्ल्याचें समजलें. ज्या शास्त्रज्ञान स्फेनोडोनाचें विच्छेदन केलें, ताका ताच्या दोन दोळ्यां वयर तिसरो दोळो आशिल्ल्याचें आनी ह्या दोळ्याक सामान्य दोळ्या भशेन लॅन्स आसा, रेटिना आसा, मेंदवाकडल्यान दोळ्यां कडेन येवपी नसय आसा हें कळ्ळें. भायल्यान पळोवंक जरी हो दोळो सो दिसलो ना तरी तो दोळोच हें ह्या विच्छेदना उपरांत सिद्ध जालें. घडये ह्या जगांत तीन दोळे आसपी हो एकमेव प्राणी आसुंये.

स्फेनोडोन हो शेड्ड्याचे जातकुळयेंतलो प्राणी. भारतांत हो प्राणी केन्नाच नाशिल्लो देखून ताका भारतीय नांव ना. स्फेनोडोन हो लांबायेन ४० ते ६० सें.मि. वाडटा. तो दर चार वर्सांनी एकदां चार ते पांच तांतयां घालता. हीं तांतयां उबोवन नवे स्फेनोडोन जल्माक येवपाक १२ ते १५ म्हयने लागतात. ह्या काळांत ज्या वेळार थंडेचो मोसम येता तेन्ना त्या काळांत हीं तांतयां उबेनात आनी तांची वाटय लागना. हो मोसम

सोंपलां की तांची उंचवपाची प्रक्रिया परती मुरु जाता.

हायनासांगांच्या तेंपा वेंला, तांचे जिणे कडेन साम्य आशिल्लो हो स्पेनाडोन आयज नानपयत जायपाक पावला. अजापांनी भगिल्लो हो प्राणी म्हणून ताका 'जिवा जिवाश्म' म्हणल्यार Live Fossils म्हण्टात. हो प्राणी सहजतायेन शंबर वर्सा परस चड जगतो. ताचें खाण म्हणल्यार बंबे, गोगलगाय, गायंडोळ आनी मुकण्याची तांतयां. Rhynchocephalia ह्या species चो हो एकमेव प्राणी आज जिवां आसा.

\*\*\*









## इेब्रा

इेब्रा हें आफ्रिकेच्या रानांत मेळपी एक जनावर. भारतांत इेब्रा पळोवंक मेळना. हांगासरल्या रस्त्यांनी इेब्रा क्रॉसींग मात पळोवंक मेळटा. इेब्राच्या आंगा वेल्या काळ्या धव्या पट्ट्यां वेल्यान इेब्रा क्रॉसींग अशें नामकरण जालां जावये. इेब्रा हो घोड्याचे जातकुळयेंतलो प्राणी. हे जातकुळयेक इंग्लिशींत Equidae अशें म्हणटात. इेब्रा बराबर गाढवां, आफ्रिकेंतलीं रानटी गाढवां आनी मंगोलियाचीं रानटी गाढवां आसपावतात. इेब्राच्या आंगावेले पट्टे हें ताचें जशें भुशण तशेच हे पट्टे ताच्या दुस्मानाक गोंदळांत उडोवपाक आदार करतात.

इेब्रा हो तणाचेर जियेवपी प्राणी. तो तणाच्यो कोमन्यो खाता. तो सदांच कळपांनी रावता. हो कळप पांच ते स इेब्रांचो आसता. पूण जेन्ना दुकळ पडटा तेन्ना हो कळप शेंकड्यांच्या घरांत वता.

इेब्राक जरी सैमान शिंगां दिलीं नात वा सुळेशे दांत दिले नात तरी ताका ताच्या दुस्माना पसून रक्षण करपाक घटमूट पावलां दिल्यांत. इेब्राचे एके खोंटीन वाग वा शींव पसून न्हिन्नळटा. इेब्राची खोंट फाटल्या पांयान फाटले वटेन पडटा. ती एक तर ह्या जनावरांच्या तोंडार पडटा वा दोळ्यांर पडटा. हे खोंटीक लागून हिंसक जनावरां ताकदवान आसून लेगीत इेब्राचे वाटेक वचनात. व्हडलेंशें जाल्यार हीं जनावरां इेब्राचीं पिलांक धरून खातात. इेब्राक एका वेळार एक पील जाता. दर दोन वर्सांनी मादी इेब्रा पिलांक जल्म दिता. इेब्रा जुवान जावपाक पांच ते स वर्सांचो काळ वता. इेब्राचें

आयुश्य सरासरी १८ वर्साचें आसता.

इत्रा गतांनीं गयता तेन्ना वा उक्ल्या मेदानार गयता तेन्ना ताका उदक लागीं जाय आसता. इत्राचें मुखेल खाण तण. ताका उदकय खूब जाय पडटा. म्हूण ता उदकय भरपूर पियेता. ताच्या जेवणांत सतर टक्के तण आसता आनी तीस टक्के इत्रांवां वा झाडांचीं पानां आसतात. इत्रा हो प्राणी आतां उणो जावंक लागला. कासादांगांनीं तांकां मारुन काबार केल्यात.

\*\*\*





## जिराफ

जिराफ हें एक नवलांचें जनावर. भारतांत तें दिश्टी पडना. आफ्रिकेच्या रानांनी तें जल्माक येता. जगांतलें सगळ्यांत उंच जनावर म्हूण ताची नामना आसा. जिराफाची उंचाय साडे पांच मिटर वा अठरा फूट मेरेन आसता. हे उंचायेक लागून ताका पयसुल्लें दिश्टी पडटा. जर खंयच्याय जनावराची, चड करून शिंवाची वा वागाची घुरी येवपाची आसत तर ताका ते येतात ते दिश्टी पडटा आनी जिराफांचो कळप रोखडोच पळून दुसरे कडेन वता.

जिराफाची उंचाय ताका व्हडल्या व्हडल्या रुखांवेलीं पानां खावपाक आदार करता. आफ्रिकेच्या रानांनी एकेशिया नांवाचीं झाडां आसात. तांचीं पानां खूब उंचायेर आसतात. हेर जनावरांक तीं खावपाक जमना. आनी जिराफाचें हें आवडीचें खाण. जिराफ झाडांच्यो आंक्यो, फुलां, पानां, ल्हान बारीक खांदयो वा झाडाची साल खाता. पूण जिराफ जमनीवेलें तण मात केन्नाच खायना.

जिराफाचे कुडीची ठेवण वंगळीच आसा. ताचे फुडले पांय लांब आसतात. फाटले पांय मातशे मोटवे आसतात. ताच्या फुडल्या पांयांचे स्नायू खूब घटमूट आसतात. ताचे फाटीक देंवती आसता. फुडले लांब पांय आनी फाटले मोटवे पांय हांचो समतोल राखपा खातीर ही ताका सैमाची देणगीच म्हणची पडटली.



त्रिराफाची नदर बरीच निक्षेप आसता. तक्लेर ताका दोन बारीक शिंगां आसतात. तीं एका फटा मेरेन वाडपत. त्रिराफाचो एक वेगळो गट आसा. ह्या गटाच्या त्रिराफांक तक्लेर पांच शिंगां आसतात. त्रिराफा उदक पियवपाक घेतना ताका खूब त्रास पडटात. ते उदक पियवपाक आपले फाटले पांच फांकारवा आनी तांदू उदका वटेन पावांगपाचा यत्न करता. ह्या वेलार ताका खूबच दिशेन आपल्या त्रिराफाक धाक आसा तें पळोवंक मेळना.

त्रिराफाचो कात ताका रानांतल्या झाडांनी वा झाडांनी विपपाक मजत करता. ताच्या पायांचे एक खोटीन वाग पसून मळूंक शकता. ताचे पायली अशे तरेच्या घडणुकांनी त्रिराफान वागांक आपल्या पांयांच्या खोटींनी मारून उडयल्यात.

\*\*\*





## गवो रेडो

गवो रेडो हो गोंयचो 'राज्यप्राणी.' ताका इंग्लिशींत बायसन(Bison) वा गौर (Gaur) म्हणटात. गवो रेडो हें एक उमदें जनावर. ताका जबरदस्त उंची आसता. तो लागीं लागीं देड ते दोन मिटर ऊंच आसता. ताचें वतन ९०० ते ९५० कील आसता.

गोंयच्या गव्या रेड्याच्या कपलाचो भाग धवो आसता. आनी पांय धोंपरा सकयल धवे आसतात. गवो रेडो हो सदांच कळपान भोंवता. गवो हो तसो शांत प्राणी, मनशाचे वाटेक वचपी न्हय. तो पुराय शिवराक, तण, पालो खावन रावपी. पूण ताची शक्त मात जबरदस्त.

ताच्या चलपाचो आवाज वा ताच्या धांवपाचो आवाज रानांतले जमनीर कंपनां निर्माण करता. ह्या कंपनां खातीर हेर जनावरांक सादूर रावपाचो संकेत मेळटा आनी ते प्रमाण जनावरां आपआपल्या सुरक्षीत ठिकाणांचो आसरो घेतात. गवो रेडो रानांत भोंवता तेन्ना अजगर वा कींग कोब्रा सारकेलीं जिवाणीं ताचे वाटे वयल्यान पयस वतात. कारण ताचो एक पांय तांचेर पडल्यार ह्या जिवाण्यांचो जीव वचपाचो. अजगर हरशीं कोणाकय वेटालें घालून खावपाक शकता. पूण तो गव्या रेड्याचे वाटेक कसोच वचना.

गोंयांत मोलेंच्या भगवान महावीर अभयारण्यांत हे गवे रेडे पळोवंक मेळटात. बोंडलाच्या प्राणिसंग्रहालयांतय ते पळोवंक मेळटात. ते भायर सत्तरी, वाळपय वाठारांत हे गवे पळोवंक मेळटात.

हांवें वयर ह्या गव्यांची शक्त जबरदस्त आसता अशें म्हणलां. गवो रेडो म्हालान

भरल्लो एक उमथून उद्योवपाक शकता अशें म्हणटात. हुतली शक्त ताच्या शिंगांनी आनी भुजांनी आसता. गोंयच्या तण खावपी जनावरां भितर गवो रटो शक्तिमान म्हूण मानतात.

गवो रटो आंगान जरी भक्कम दिगला तरी ताची पावलां मात ल्हान आसतात. ताचे वास्तव्य दोंगरांनी आशिल्ल्या कारणान ताका फातरांनी चलपाक शक्य जावन म्हणून निसर्गान ताका तसो निर्मिलो जावय.

\*\*\*







## रानकुत्रो/ कोलसुणो

रानटी जनावरां मदीं कळपांत रावपाचे खूब फायदे आसतात. कोलसुणो हां सदांच कळपांत रावता. तांच्या कळपांत एक दादलो आनी एक बायल मुखेली आसतात. कोलसुण्याची जाणटेली ह्या कळपाची मुखेली आसताच अशें ना. ती सोडून हेर कोलसुणीं पिलांक जल्म दितात. तांच्या कळपांत जीं कोलसुणीं जाणटीं आसतात, जांकां सावजांच्या फाटल्यान वचप जमना अशीं कोलसुणीं पिलांचो सांबाळ करपाक फाटल्यान रावतात.

जायत्या वेळा ती ह्या पिलांची मावशीच आसता. जनावरांत तशीं नातीं आसनात पूण कोणय जरी आसली तरी तिचो पिलांचेर जबरदस्त अधिकार आसता. जायते खेपे आवय शिकारेक वचून येतकच आपल्या पिलांक घेवन बसता. दूद दिवन जातकच ही जाणटेली त्या पिलांक आपल्या म्हऱ्यांत घेवन वता. जायते खेपे हें आवयचे इत्से आडय जाता. ही आवय जायते खेपे पिलांचें बीळ बदलता. पूण ती जाणटेली तिका तशें करपाक दिना. ती पिलांक परत आपले सरीं हाडटा. हे करणे वयल्यान आवय आनी जाणटेले मदीं झटापट जाल्ली हांवें केन्नाच पळोवंक ना वा वाचूंक ना. खूब मोठी समजिकाय ही आवय हे जाणटेले कडेन दाखयता. हाच्या फाटलें मानसशास्त्र हांव सांगपाक नकळो. पूण हें घडटा खरें.

चड करून पिलांक राखपाक तांची आवय फाटल्यान बिळांत रावता. कांय

वेळा ही गखणची जबाबदारी कळपांतल्या हेर मांड्या कोलसुण्याचेर आसता. ही जबाबदारी पाळतना ही कोलसुणी बिळाच्या भायर अजिबात येता. जेन्ना ताच्या कानार ताच्या वांगड्यांची शिळोणी पडटा तेन्नाच ती भायर सरता. कळपांतले कोलसुणे आपल्या पांयले मांसाचे कुडके गिळून दवरतात. पिलां आशिल्ल्या घाली मुखार पावतच हे कोलसुणे आंकारो काडून हे आख्खच्या आख्ख गिळिल्ले मांसाचे कुडके भायर हाडटात आनी ह्या पिलांक आनी जाणट्यांक खावपाक दितात. हे मांसाचे कुडके पाटोले घेवन आयिल्ल्यान तांचेर जिरवणेची रसायनीक क्रिया जाल्ली आसता. दसून ते पचपाक माप जातात. पिलांक आनी जाणट्यांक तांची पचनाक्रिया दुखळी आशिल्ल्या ह्यार समान वेवजिल्ल्या ही प्रथा पळयल्यार मन अजापोत जाता.

ह्या कोलसुण्याचे आनी एक खाशेलेपण म्हणल्यार तांची कळप तरी कदोय व्हडलो आयलो तरी पिलांक जल्म दिवपाची जबाबदारी फकत एका जाडुण्याचेर आसता. हेर कोलसुणी पिलांक जल्म दिनात. आनी पुराय कळप ही पिलां आपलीं मुर्गी जाल्ले तरी तांची जतनाय जाता. सका लागून तांचे मुखेचेर एक रमोळें नियंत्रण उरता. त्या कळपाचे आपल्या पिलां खातीर जे पालन पोशण जाता ते इतले बरे आयता की तांच्या कळपांत ह्या पिलां भटो तर लंगडो कोलसुणी पसून आसलो जाल्यार ताची जीण वेवस्थीत चलता. ह्या लंगड्या कोलसुण्याचेर हेर जाणट्यांची बरोबर ल्हान पिलांची गखण करपाची जबाबदारी सांपडतात. जाणट्यां खातीर आनी पिलां खातीर हेर कोलसुणीं जे मांसाचे कुडके हाडटात तातूंत ह्या लंगड्या कोलसुण्याचीय वांटो आसता.

कोलसुणी शिकार करतना खूब कस्यकतार्येन आनी बुध्द वापरून करता. ताचें पड्यां खाण आसा ते माकड वा तण खावपी जनावरां. कोलसुणी जायत्या वेळा माकडाक पिश करता आनी ताची शिकार करता. त्या झाडार माकड बसल्यात त्या झाडा मुळात तीन-चार कोलसुणे येतात. आनी वांटपूळ्या धुंयाळ्या काडटात वा एक गिगण करतात आनी वांटकुळ घावतात.

माकडाक मदाच अनुकरण करपाची संघय. कोलसुण्याक पळावन तेचूय स्वता

भोंवतणीं घुंवतात आनी निमाणें घुंवळ येवन सकयल पडटात आनी कोलसुण्यांक ते आयतेच मेळटात. कांय वेळा हे कोलसुणे एकल्याच माकडाचे फाटीक लागतात आनी ताका ते कोंड्याचे आळींत धांवडायतात. माकड तांकां भियेवन झाडार चडचो तसो कोंड्यार वयर वयर चडटा. निमाणें तो कोंड्याच्या शित्यार पावता. कोंड्या शितें वयर बारीक आशिल्ल्यान बागवता आनी तो ज्या जाग्यार बागवतलो त्या जाग्यार दुसरे कोलसुणो लिपून राविल्लो आसता. अशे तरेन कोलसुण्याचें काम सादता.

हरणांक धरपाक जायत्या वेळा कोलसुणे एका हरणाक कडेक काडटात. ताका धांवडावन धांवडावन उदकांत वचपाक लायतात. उदकांत हरणा परस कोलसुणे चड गतीन पेंवपाक शकतात. ताका धरून ते तडीर हाडटात आनी खातात.

म्हाका एक घडणूक वाचपाक मेळ्ळी ती अशी: एकाच कोलसुण्यान एक रानवटी सोंसो धरलो. त्या सोंशाक मारतकच ताणें तो खालो ना. ताका घेवन तो न्हंयचेर गेलो. न्हंयचे देगेवेली मोव माती उस्तून ताणें ताका पुरलो. आनी वयर येवन आवाज काडून हेर कोलसुण्यांक आपयले. आनी मागीर सगळ्या कोलसुण्यांनी म्हणल्यार धा-बारा कोलसुण्यांनी तो पंचखादयशी खालो.

सांगपाचो हेत म्हणल्यार जें कितें मेळटा तें कितलेंय ल्हान आसूं तें वांटून खावप हो धर्म ते सदांच पाळटात. कोलसुणो हो घरसुण्या भशेन दोन पांयांचेर केन्नाच बसना. ताचें बसप पसून शिटूक आसता. खंयच्याय वेळार सावजा फाटल्यान धांवपाक कोलसुणे इतले शूर आनी भयानक आसतात की वाग पसून तांचे झळकेक रावना. तांचो वास आयल्यार तो वाट बदलून दुसरे वटेन वता.

कोलसुणे हे जगांतल्या चडशा रानांनी मेळटात. भारतांतय मेळटात. गोंयच्या रानांनीय मेळ्ळ्यात. पूण गोंयच्या रानांनी ते सदांकाळ रावनात. ते भोंवडेर येतात आनी परत कर्नाटकांत वतात.

कोलसुणे हे कळपांनी रावतात. एका कळपांत ५ ते ६ कोलसुणे धरून ५० ते

६० परून आसतात. ह्या कोलमुण्याचे कान गांवडी मुण्या परस व्हड आनी बांटकुळे आसतात. हे कोलमुणे बरेच थीट आसतात. हांची गेंपडी गोंड्या भशेन आसता. हे कोलमुणे कोणाचेरय हल्लो करपाक भियेनात. तांची हल्लो करपाची पद्दत आनी लढाय जिखपाची कळाशी हांकां तुळा ना.

हे कोलमुणे सोंसो धरून ते व्हडले जनावर लेंगीत मारून खातात. ते रानांतल्यान पतना गटाच त्रमनीक नाक लावन वास घेत घेत वतात. पयलीं मुणो मृग्राव घेता आनी मागीर आवय पिलांक घेवन वता. एका गटांत एक कोलमुणो आनी हेर कोलगां आसतात. गरज पडल्यार वा शिटकावणी मेळ्ळ्यार तांचे कितलेय पंगड एकठांय जातात आनी लढाय जिखतात. जें मेळटा तें सगळे वांटून खातात. मारिल्लें जनावर खातना ताची कात , ताची हाडां, ताचे केंस कांयच म्हणल्यार कांयच ते दवरिनात. पयल्या दिसा थंय लढाफट जालो हाची लेंगीत मुण ते दवरिनात.

कोलमुणो हो सगो हिस्स आनी कर प्राणी. हो प्राणी जगा वगळो म्हणचो पडटलो. मुण्या भशेन मुणो पुण तो खंयच्याय जनावराचेर घुरी घालता तेन्ना तें जनावर जितें आसतनाच ताच्या आंगाचे कडके कापटा आनी खंयचोय गनवटी प्राणी अशी शिकार करिना. इतली आंखून, इतली एकवटीतपणान आनी इतली निदयपणान शिकार करपी फकत कोलमुणाच.

कोलमुण्याचें एक खेरीतपण म्हणल्यार ज्या रानांत वा वाठारांत कोलमुणे वास्तव्याक येतात तो वाठार हेर जनावरां सोडून वतात. रानांत कोलमुण्यांचें नव्यान वचप हें थंय चरतान चरयल्ल्या जनावरांक त्रासदायक जाता आनी तीं स्थलांतर करून दुसऱ्या रानांत वतात.

आदींमानव कोलमुण्या परस खूब शिकला आसूंक जाय. कारण बुदुडीचे बाबतींत कोलमुणा मनशा परस उणो पडता.

\*\*\*

## जनावरां आनी तांचीं पावलां

जनावरांच्या पावलां वेल्यान तांची वळख मेळटा. रानांतल्या दर एका जनावराक सैमान वेगळीं वेगळीं पावलां दिल्यांत. हीं जनावरां जेन्ना उदक पियेवपाक वतात तेन्ना मोव आनी ओले मातयेंत तांचीं पावलां उदेतात. दर एका वागाच्या आनी बिबट्याच्या पावलांचो ठसो वेगळो आसता. ते भायर वागिणीचीं पावलां वेगळीं आसतात. म्हणून अरण्य वाचन करचे पयलीं ह्या जनावरांचीं पावलां अभ्यासप गरजेचें.

जनावरांच्यो लेणयोय तांची वळख दितात. जनावरांच्या लेण्यां वेल्यान तीं शिवराक काय मांस खावपी हाची वळख मेळटा. ह्या लेण्यांक वेगळो वेगळो वास आसता. ह्या अश्या लेण्यांनी फळांच्यो बियो, तण, झोपांचीं पानां मेळ्ळीं जाल्यार तो प्राणी शिवराक म्हूण वळखुंचो. हरणाच्यो लेणयो २० ते २५ मि. मि. लांब आनी १२ ते १८ मि. मि. रुंद आसतात. चौशिंगा, चितळ हांच्यो लेणयो १ सें. मि. लांब आनी वांटकुळ्यो आसतात. रानदुकराची विश्टा ७ सें. मि. लांब आसता. विश्टेंत जर हाडां आनी केंस दिसले तर ती मांस खावपी जनावराची म्हूण समजुंची. पट्ट्यांचो वाग आनी बिबटो वाग हांची लेणी 'वृत्तचिती' आकाराची आसता. ती पांच ते सात सें. मि. लांब आसता हे विश्टेंत केंस मेळ्ळे जाल्यार समजुचें वागान जनावर मारलां.

कोलसुण्याची लेणी धवीफुल्ल आसता. जायते खेपे वाग आपलें क्षेत्र थारावपाक मदींच फातराचेर आपल्यो लेणयो उडयता. त्या वासान् हेर वागांनी थंय येवचें न्हय अशी शिटकावणी तो ते वरवीं दिता. ते भायर झाडांचेर वा झोपांचेर मुतून तो आपलें



क्षेत्र राखून दवरता तें घेगळें. अशा तरेन तो सुमार १३४ चौ. कि.मि. वाटार राखून दवरता आनी तातूंत वावुरता.

सकाळची आमकां सुकणी गायतात ते आयकुं येता. आमकां दिसता ती मजेक गायतात म्हूण. खरें म्हणल्यार ती गावून आपलें क्षेत्र राखून दवरतात. अशें दर एक सुकण करता. आनी जर हेर वाटागांतलें तच जातीचें सुकणें भितर सरलें जाल्यार तांचो लगणफट्ट जाता. जें जिखता ताका त्या भिन्याचेर शक गाजावपाक मेळटा.

\*\*\*

## जनावरांच्यो संवयो आनी अभ्यास

इश्टांनो, रानांतल्या जनावरांचो आनी तांच्या रावपाचे संवयेचो अभ्यास ही एक खूब कठीण गजाल. ह्या अभ्यासाक अरण्य वाचन म्हणटात.

रानांतलीं जनावरां सदां सतर्क आसतात. तांकां अनवळखी गजालींची रोखडीच सुलूस लागता. ही अनवळखी गजाल मागीर तांकां पळोवपाक आयिल्ले अभ्यासक आसूं येतात, तांकां मारपाक आयिल्ले कासादोर आसूं येतात, तांचे खातीर बसयिल्ले कॅमेरे आसूं येतात. जें कितें सदां घडना तें तें सगळें तांकां सतर्क करता. सतर्क जाल्लें जनावर त्या जाग्या वेल्यान पळ काडटा.

अरण्य वाचन करतलो जाल्यार कांय गजालींचो अभ्यास आसपाक जाय. रानांत खंयच्या भागांत खंयच्या जनावराचें यो-वच आसा, तांच्यो येवपा-वचपाच्यो वाटो, वेळ हें सगळें खबर आसचें पडटा. सादारणपणान फांतोडेर चार वरां ते सकाळचीं आठ वरां हे मजगतीं रानवटी प्राणी उदक पियेवपाक येतात.

ह्या काळांत जर तुमी झोपा फाटल्यान हालचाल करिनासतना बसले वा झाडार बांदिल्ल्या मचाणाचेर बसले जाल्यार तुमकां हीं जनावरां पळोवंक मेळटात. हीं जनावरां बरींच हुशार आसतात. उदक पियेवपाक येतना तीं चारय वाटांनी नदर दवरतात. कसलोय दुभाव आयलो जाल्यार तीं उदक पियेनासतना परतीं वतात. तांचें नाक बरेंच तिक्ष्ण आसता. मनशाचो वास तांकां रोखडोच येता. देखून तुमी बसतना वारो आड दिकेन व्हांवता अशें पळोवन बसप गरजेचें.

असे मारिभेंचेर बतना आंगार वा कपड्यांचेर चर मारिल्लो उपकरना, तांदाक पावडर उपकरना, सिंगार वा विंदी उपकरना, गटख्रा वा सुगंधी खाण उपकरना, ह्या सगळ्यांचा वास ताका संश्रयच येता. असा वास येतकच तो उदक पियवपाक पळतात, आनी जाग्या परस प्रयस वतात.

सनांत उदक पियवपाक सगळ्यांत प्रयली वानर आनी माकड येतात. तांचे उपरांत मान आनी सनकोच येतात. तांचे फाटीफाट हरणा, सांचरा आनी चितळा उदक पियवन येतात. तांचे फाटल्यान सनडकरांची भोंवसळ येता. वायवलां येतात. सन जातकच गवे रान उडकार येतात. वागाक मात हो नम लागना. तो ताका जाय तेन्ना उदक पियवक येता. तो जेन्ना उदक पियवक येता तेन्ना खंयचेंय जनावर थंय यवपाचें धाडस करिना.

\*\*\*

## रानांतलें आवयपण

रानवटी जनावरांच्या मार्गदर्शना खाला मनीस खूब कितें शिकता. मनीस हो मोटो बिलंदर आनी धूर्त. तो जनावरां कडल्यान सगळें शिकता पूण स्वताक बुर्दमान म्हूण समजता आनी हेर मनशांक जनावर म्हूण गाळ मारता.

आवयपणाची बरी देख पळयतलो जाल्यार ती रानवटी जनावरां मदीं पळोवची. जनावरांच्यो आपल्या पिलांक वयर काडपाच्यो पद्दती, रानांतल्या हेर समाजाक कसो फुडो करप आनी आपलें अस्तित्व कशें राखप हें जनावरांच्यो आवयो बेंस बरें जाणात.

वागीण आपल्या पिलांचो बरो सांबाळ करता. आपल्या पिलांक आपलें बराबर घेवन ती देड ते दोन वर्सां तांचो सांबाळ करता. तांचे पिराये प्रमाण तांकां योग्य ते शिक्षण ती दिता. सुरवेक आपूण रानांतल्या जनावरांची शिकार करून तांचे कुडके आपल्या पिलां खातीर हाडपाचें काम ती करता. वागाची तिका मजत जाताच. पूण वागीण ही तांच्या घराब्यांत शेक चलोवपी आसुंये. आपल्या पिलां बराबर वागय कांय काळ घालयता जावंये.

कोलसुणे हेवूय अशेच. तांचे कडेन एक खाशेलेंपण आसा. रानांत जमनीचे घोलीत वा बिळांत तांचीं पिलां ल्हानाचीं व्हड जातात. कोलसुण्यांचो कळप ह्या पिलांची जरी सरळ जतनाय घेना आसलो तरी त्या पिलांचो बापूय तांची बरी काळजी घेता. खंयच्याय जनावराची शिकार करतकच हो बापूय मांसाचे मोटे कपचे घांस मारून काडटा आनी ते तशा तशे गिळटा. कोलसुण्यांची जनावर खावपाची तरा खूब

भयानक, न खातना अधाशा भशेन खातात. कारण तांणी मागिल्ली शिकार तांकां पुराय खावपाक मळटलीच हाची आस्त नासता.

पिलां जेन्ना आवयचें दूद पिवन व्हड जातात पूण शिकार करपाक शकनात, अशा काळांत हो बापूय पिलां म्हऱ्यांत येता आनी आपणें गिळिल्ल्या मांसाचें कुडकें ओंकारे काडून भायर काडटा. हें कुडकें पोटांत गेल्ल्यान तांचेर जिरवणेची प्रक्रिया जाल्ली आसता. हाका लागून हें कुडकें जिरपाक सोंपे आसतात. बापायन पोटांतल्यान काडिल्ले हें कुडकें तांची पिलां खावपाक लागतात. आनी अशें अद जिरवण जाल्लें मांस खावन चड मशक्त आनी भगीन गुणगुटीत जातात.

ह्या काळांत आवय आपल्या पिलांक राखपाक चौबिसूय वर्ग पिलां म्हऱ्यांत बसून आसता. आवयपणाचें कतब्य मनांतलें दर एक जनावर बरे तरेन पाळटा. दर एका जनावराची आपल्या पिलांक वाडोवपाची पद्दत वेगवेगळी आसता.

\*\*\*

## रानवळख सोंपयतना

इश्टांनो, म्हजी ही रानवळख निखटी जनावरांची वळख न्हय. तो तांचो अभ्यासूय आसा. जनावरांचे बारकावे, तांचें वागप, तांच्यो संवयो, तांची जियेवपाची पद्दत, म्हजे परीन हांवें म्हज्या अणभवांतल्यान आनी वाचनांतल्यान मेळिल्लें ज्ञान थोड्या भितर तुमच्या मुखार मांडपाचो यत्न केला. हो यत्न फळादीक जाला आसतलो अशी आस्त बाळगितां.

हांवें बरयलां तें फकत १ टक्को. ह्या विशया वेलें ९९ टक्के ज्ञान अजून पुस्तकांनी आसा, रानांनी आसा.

पुस्तकांचे भेटेक जर तुमी वचशात जाल्यार हो ज्ञानाचो पेटारो तुमचे खातीर उक्तो जातलो. रानांनी भोंवपाक तुमकां मेळ्ळें जाल्यार अख्खें रानच तुमचे भेटेक येतलें. रानाचीच म्हूण एक दिनचर्या आसता. एक ऑबझर्वर/निरिक्षक जावन उक्त्या दोळ्यांनी आनी उक्त्या कानांनी तुमी तें पळयलें आनी अणभवलें जाल्यार तुमी ज्ञानान खूब गिरेस्त जातले. गोंयच्या रानां संबंदान आनी रान भोंवडे संबंदान जर कितेंय म्हायती जाय जाल्यार म्हजे वळखीचे इश्ट भौ. राजेंद्र केरकार, भौ. प्रकाश पर्येकार आनी भौ. प्रकाश सालेलकार (रान खात्यांतलो अधिकारी) हांचे कडेन मुजरत संपर्क सादचो.

तुमी पुस्तकांतल्यान रानवळख करून घेतले जाल्यार खूबशे बरोवपी आसात.



इंग्लिशीत, मराठीत आनी हेर भाशांनीय बी. एणजेच्या ब्राँड वें बूक सेंटरांत बचशात जाल्यार पुस्तकांचो रास तुमकां दिशतली. मद्रासां सोदपाचें आसत जाल्यार गाल्डुन हाट एम्पॉर्गियम आसा. फोंड्यां सुरुची वितरणाचें दुयेंल ग्रंथालय आसा. आनी मुंबय, पुण्यांत गेलें जाल्यार पुस्तकांचो म्हासागर आसा. ह्या सगळ्या जाग्यांनी पुस्तकां तुमची वाट पळयतात.

इश्टांनो, हांव एक गजाल खात्रेन सांगतां. तुमकां वाचून आनी प्रत्यक्ष अणभवान जें ज्ञान मेळटा तें खरें ज्ञान. टी. व्ही. वा इंटरनेटवेलें ज्ञान हें खिणयाळें आसता. पुस्तकांत वाचिल्लें मनांत उरता, तें परत किल्लता. मातयेंत पुरिल्ल्या चियां भशेन. म्हूण तें सासणाचें आसता.

आमचो रानां आनी तातूंतली जनावरां ही सैमाची देणगी. मनशा कडेन रान निर्मूक जायना. लाखांनीं वर्सांची प्राक्रिया आनी त्या प्रयासांतल्यान रान निर्माण जाता. आज मनीस खाद्यां खातीर रानां कातरपाक लागला. सध्याक मनशान भस्मासुराचें रूप घेतलां. स्वताचो नाश करपा खातीर. म्हजें मानस बाळगोपाळां कडेन एकूच काळजा सावन मागणें, काल मेरेन जालें तें जालें, आतां उरल्यांत तीं रानां सांचाळ्यात. तीं सांचाळपाक वाचुरपी संस्थांक आदार करता. जे कोण रानां कापपाचें समर्थन करतात तांचो तिगवकार करता. तुमचे जिणेतल्यान तांकां भिरकटावन मारत कारण ते तुमचो नाश करपाक उरल्यात. पयशांच्या नादान ते कुड्ड जाल्यात. रानां वाचलीं, रानां जगलीं जाल्यारच मनीस जगतलो ना जाल्यार तोय सोंपतलो.

\*\*\*

## उतरावळ

अ आ इ ई उ ऊ ओ ओ

अजगर - Indian Python

अभयारण्य - wild life sanctuary

अमेरिकन बॅर - American Bear

आफ्रिका - Africa

आयुधां - Weapon

आहेडा - Chevrotain

उंदीर हरण - Mouse Deer

उत्तर ध्रुव - North Pole

अेक्सस अेक्सल -

अेन्टिलोप - Antelope

अेन्टिलोकेप्रिडी - Antilocapridae

ओडलॅन्ड कॅरिबू

कार्ले वांस्वेल - Sloth Bear

कॅरिबू - Caribou

कूगर - Cooger

कुरंग - Antelope

कोलो - Jackal

कोलसुणो - Wild Dog; Dhol

खूर - Hoof

गरुड - Eagle

गवयाद्य - Bovidae Family

गवो रेडो - Bison; Indian Gaur

गांजील मूस - Honey Bee

गिबन हुलूक - Gibbon Huluk

गेंडो - Rhinoceros

क ख ग घ

कस्तुरीमृग - Musk Deer

कृष्णमृग - Black Buck

कांचनमृग - Goldem Buck

काझिरंगा - Kaziranga

कासादोर - Shooter

काळवीट - Black Buck

कायोट - Cayote

काळतोंड्या - Common Langur

च छ ज झ

चितो - Cheetah

चितळ - Spotted Deer

चिंकारा - Indian Gazel; Chinkara

जावान गेंडो - Javan Rhino

जिराफ - Giraffe

ट ड

ट्रेंग्युलस मेमिन्ना - Tringulus Meminna

ट्रेग्युलिडी - Tragulidae

डियर - Deer

त थ न

तरस - Hyena

थेरयो - Indian Pangolin

नर - Male

नरभक्षक - Man Eaters

नीलगाय - Blue Buck; Neelgay

प फ व भ म

प्रायमेटस् - Primates

प्रोसिमियन्स -

पिसय - Mouse Deer

पिसोरा - Mouse Deer

पिसांगी हरण - Mouse Deer

प्रॉंगहॉर्न - Pronghorn

पोलर बॅर - Polar Bear

बंगाली बाघ - Bengal Tiger

बॅरन ग्रावंड कैरिबू -

ब्राउन बॅर - Brown Bear

बिब्रटो बाघ - Leopard; Panther

बोटांचे ठशे - Finger Prints

बोनमरो - Bonemarrow

भाँवसळ - Herd

मंकीज - Monkeys

माकड - Macaque

माणसाळ्ळा - Tamed

मादी - Female

मानगें - Crocodile

मंगूस - Common Mongoose

मेरू -Samber,Savers Unicorn

मोस्चिडी- moschidae

य र ल व श स ह

योबल -striped Hyena

रडी मंगूस -Redi Mongoose

राष्ट्रीय उद्यान -National Park

रानकूजो -Indian Wild Dog,Dhole

रानकोंबे -Wild Rook

रानदुकर -Wild Boar

रानसुणी -Indian Wild Dog

रेनडियर -Reindeer

लंगूर -Langur

लांडगो -Wolf

लाजवंती वानर -Slender Loris

बाघ -Bengal Tiger

वानर -Common,Hanuman Langur

वांग्वेल -Sloth Bear

शीव -Lion

सन बॅर- Sun Bear

सायबेरियन वाग -Siberian Tiger  
सारंग -Deer  
सारंगाद्य -Cervidae Family  
सांबर- Sambar  
साळ - Indian Porcupine  
सुकर्णी- Birds  
सुंदरबन - Sunderban  
सुमात्रन गेंडो -Sumatran Rhino  
स्पेक्टेकल्ड बॅर -Spectacled Bear  
स्फेनोडोन -Sphenodon  
सेव्हर्स युनिकोलर- Savers Unicolor  
स्लेज -Sledge  
सोंसो- Indian Hare  
स्लोथ बॅर -SlothBear  
हनुमान लंगूर -Hanuman Langur  
हती -Elephant  
हरण -Deer  
हिमालयन वांस्वेल -Himalayan Bear  
हिप्नोटायझ -Hypnotise  
हुपयो - Rhisus Macaque

\*\*\*

# राना संबदी म्हायती खातीर वेबसायटी

[www.africanwildlifeconservationfund.com](http://www.africanwildlifeconservationfund.com)

[www.imagineafrica.co.uk](http://www.imagineafrica.co.uk)

[www.tapirback.com](http://www.tapirback.com)

[www.ecologyasia.com](http://www.ecologyasia.com)

[www.animalinfo.org](http://www.animalinfo.org)

[www.bangalinet.com](http://www.bangalinet.com)

[www.honolulu zoo.org](http://www.honolulu zoo.org)

[www.cheetah.org](http://www.cheetah.org)

[www.nationalgeographic.com](http://www.nationalgeographic.com)

[www.photokunsp.com](http://www.photokunsp.com)

[www.sanctuaryasia.com](http://www.sanctuaryasia.com)

[www.bing.com](http://www.bing.com)

[www.google.com](http://www.google.com)

# अदीक म्हायती खातीर पुस्तकां

१. रुद्रप्रयागचा नरभक्षक चिता . लेखक: जिम कॉर्बेट Pub. Oxford University Press. YMCA Library Bldg, Jai Sing Road Delhi 110001
२. कुमाऊंचे नरभक्षक ले. जिम कॉर्बेट प्र. ऑक्सफॉर्ड
३. देवळाचा वाघ आणि कुमाऊंचे आणखी काही नरभक्षक ले. जिम कॉर्बेट प्र. ऑक्सफॉर्ड
४. रोमहर्षक शिकार कथा ले: विजय देवधर प्र. चंद्रकला प्रकाशन, १३८ कसबा पेठ, पुणे
५. भारताचीं संकटग्रस्त जनावरां आनी तांचें संरक्षण. अणकार डॉ. माधवी सरदेसाय प्र. नॅशनल बूक ट्रस्ट, दिल्ली
६. कॅनेथ ॲंडरसनच्या शिकार कथा. ले. डॉ. जी. के. देशपांडे प्र. भारती प्रकाशन बी १२, आसावरी, गुप्ते रोड, डोंबिवली (प.) महाराष्ट्र
७. जंगलांतील दिवस. ले. व्यंकटेश माडगुळकर, प्र. मॅजेस्टिक प्रकाशन, ८, फिनिक्स तिसरा मजला ४५७ एस्. व्ही. पी. रोड, गिरगांव, मुंबई
८. सत्तांतर. ले. व्यंकटेश माडगुळकर, प्र. मॅजेस्टिक प्रकाशन,
९. गप्पागोष्टी प्राणी जगताच्या. ले. डॉ. सुरेश रानडे प्र. उत्कर्ष प्रकाशन ६८५, डेक्कन जिमखाना, पुणे
१०. निसर्ग चक्र. ले. सुरेशचंद्र वारघडे प्र. रविराज प्रकाशन ४५८/२ सदाशिव पेठ, चित्रकुटी, टिळक रोड, पुणे
११. सायबेरियातील शोध. ले. प्रकाश गोळे प्र. राजहंस प्रकाशन, पुणे
१२. रानोमाळ. ले. र. वि. फडतरे प्र. सुयोग प्रकाशन आकाश दीप फ्लॅट नं. ९, एबी २, ८०० सदाशिव पेठ, बॅरिस्टर गाडगीळ मार्ग, पुणे
१३. कॉल ऑफ द टायगर. ले. लालू दुर्वे प्र. आरती प्रकाशन



१४. मनीमावशीचा परीवार. ले. मनोहरदास चतुर्वेदी नॅशनल बूक ट्रस्ट
१५. सिंहांच्या देशांत. ले. व्यंकटेश माडगूळकर, उत्कर्ष प्रकाशन
१६. क्रींच काव्य. ले. सुरेशचंद्र वागघडे प्र. अस्मिता प्रकाशन ४९८/२ सदाशिव पेठ,  
चित्रकुटी, टिळक रोड, पुणे
१७. रानायनांतल्या गांष्टी, फ्रँक बकच्या सफरी. ले. लालू दुवें प्र. जयहींद प्रकाशन,  
झावबावाडी, मुंबई
१८. नागाझिरा. ले. व्यंकटेश माडगूळकर, श्रीविद्या प्रकाशन २५० शनिवार पेठ, पुणे
१९. चकवाचांदण एक वनोपनिषद. ले. मास्ती चितमपल्ली मौज प्रकाशन गृह, झटाववाडी,  
गिरगांव, मुंबई.

20. Jungles Long Ago. by Kenneth Anderson. Pub. Rupa & Co. Delhi.
21. Aggressive Behaviour in Hanuman Langurs by Yukimaru Sujiyama
22. Bring Them Back Alive. by Frank Buck
23. Book of Indian Animals. by Pretor
24. 1000 Animal Quiz .by Maneka Gandhi Pub. Rupa & Co. Delhi

## संपर्क खातीर पत्ते

भौ.राजेंद्र केरकार  
रान अभ्यासक  
केरी, सत्तरी  
गोंय 403 505  
फोन: 0832 2369224

Range Forest Officer  
Bondla Wildlife Sanctuary and  
Zoological Park  
Post Usgaon  
Goa.

भौ. प्रकाश पर्येकार  
रान अभ्यासक  
धावें, तार, वाळपय  
सत्तरी, गोंय 403 506  
फोन: 0832 2358109

Range Forest Officer  
Bhagwan Mahaveer Wildlife Sanctuary &  
Mollem National Park  
Mollem  
Sanguem Taluka  
Goa

मो. 8390303546  
email: prakash-pariekar@yahoo.com

Range Forest Officer  
Cotigao Wildlife Sanctuary  
Paingin  
Canacona -Goa

भौ. प्रकाश सालेलकार  
रान अभ्यासक  
घर नं. 176  
टॉनी नगर  
सावड्डे - गोंय 403 706  
मो. 9422059237

Range Forest Officer  
Mhadei Wildlife Sanctuary  
Sattari - Goa  
(To be Notified Shortly)

Range Forest Officer  
Netravali Wildlife Sanctuary  
Netravali, Sanguem - Goa  
(To be Notified Shortly)









**वळख**

**दिनेश य. मणेरकर**

**एम्. कॉम (मॅनेजमेंट)**

**बालसाहित्य:**

'सैमाचें वरदान' हें झाडांच्या उपेगाचेर बस्यल्लें एक पुस्तक उजवाडाक आयलां.

'एका फुलपाकुल्याची काणी, अप्रूप जीवसृश्ट, बोस्येचो पूल आनी उदकांतली अप्रूप सृश्ट' हीं नॅशनल बूक ट्रस्टाचीं पुस्तकां कोंकणींत अणकारीत केल्यांत.

म्हान भुरग्यांची सृजनशीलता वाडची म्हूण कोंकणी कला साहित्य केंद्राचें वतीन बाल मेळाव्याचें आयोजन केलां.

कोंकणी बाल साहित्याक एक वेगळी नदर येवची म्हूण कोंकणी भाशा मंडळाचे वतीन बालसाहित्य लेखन कार्यशाळा आयोजीत केल्या.

अखिल भारतीय कोंकणी साहित्य संमेलनांत कोंकणी बाल साहित्याची दिका, विकास आनी मार्केटींग हाचेर पेपर सादर केला.

कोंकणी भाशेंतल्या बाल साहित्याची बुन्याद घट्ट जावंची आनी ती बालमानसांत रुजची देखून फाटलीं चार वर्सा सुनापसवतांत 'सनवळख, ओढ अंतराळाची, डायनासोसंच्या जगांत, उदकांतली अप्रूप सृश्ट' ह्या विशयांचेर एकशें ऐशां वयर लेख बसयल्यात. आयचें हें पुस्तक हे मार्केतलें पयलें पुस्तक जावन आसा. उरिल्लीं तीन पुस्तकां पूर्णत्वाचें वाटेर आसात.

**हेर साहित्य:**

ते भायर अर्थशास्त्र, राजनिती ह्या विशयांचेर स्तंभ लेखन चालू आसा. 'वेंचिल्ले खीण' हो निबंद संग्रह प्रकाशीत जाला.

नॅशनल ट्रांसलेशन मिशन हांच्या वावरांत सहकार्य करता.

**हेर वावर:**

कोंकणी भाशेंतलें बालसाहित्य हें वेगळे तरेचें बालसाहित्य आसचें आनी हेर भारतीय भाशांनी हाचो आदर्श घेवंचो हाचेर संशोधनात्मक वावर चालू आसा.

१८ व्या अखिल भारतीय कोंकणी साहित्य संमेलनाचो कार्याध्यक्ष म्हूण जबाबदारी सांबाळ्ळ्या.

११ व्या युवा कोंकणी साहित्य संमेलनाचो संमेलनाध्यक्ष म्हूण जबाबदारी सांबाळ्ळ्या.